

कांग्रेस ने बिहार के चुनाव में सहायक की भूमिका निभाने की स्वीकृति दी

इससे पूर्व गांधी की सफल ‘‘वोट चोरी’’ यात्रा के बाद कांग्रेस में महत्वाकांक्षा जागी थी कि वह महागठबंधन में बड़े भाई की भूमिका निभायेगी

-श्रीनंद झा-
-राष्ट्रदूत दिल्ली ब्यूरो-
नई दिल्ली, 23 अक्टूबर। आज बिहार महागठबंधन के नेताओं द्वारा आयोजित संयुक्त प्रेस कॉन्फ्रेंस से तीन महत्वपूर्ण संदेश उभरकर सामने आए हैं। पहला, कि राजद और महागठबंधन के सीएम उम्मीदवार तेजस्वी यादव, अब से विपक्षी अभियान को संचालित करेंगे। दूसरा कि कांग्रेस कई हफ्तों की कड़ी सौदेबाजी के बाद मान गई है कि उसे एक बार फिर से ‘‘दूसरे नंबर’’ का रोल निभाना होगा। और तीसरा: तेजस्वी को सीएम उम्मीदवार और वीआईपी के मुखिया मुकेश सहनी को डिप्टी मुख्यमंत्री उम्मीदवार घोषित करके विपक्षी खेमे का उद्देश्य खेमे में और ज्यादा दरार डालना है, क्योंकि एनडीए ने अब तक अपने मुख्यमंत्री उम्मीदवार का नाम नहीं घोषित किया है। एनडीए के अभियान का नेतृत्व वर्तमान मुख्यमंत्री और जदयू नेता नीतीश कुमार कर रहे हैं। लेकिन गृह मंत्री अमित शाह ने स्पष्ट किया है कि नए चुने गए

■ कांग्रेस गुट का मानना था कि, हालांकि, उसे अपनी महत्वाकांक्षा की पूर्ति में दो कदम पीछे हटना पड़ा है, पर, चुनाव के बाद जो परिस्थितियाँ बनेंगी, उसमें वो अपनी महत्वाकांक्षा की पूर्ति में चार कदम आगे बढ़ जायेगी।

■ विकासशील इंसान पार्टी के नेता मुकेश सहनी को उपमुख्यमंत्री पद का वादा करने के बाद, अब कांग्रेस का लक्ष्य है कि चुनाव के बाद अपने आदमी को दूसरा उपमुख्यमंत्री बनवा लेगी।

■ राजनीतिक पर्यवेक्षकों का मानना है कि कांग्रेस की यह आशा यथार्थ में तभी परिवर्तित होगी, जब उसका चुनाव में प्रदर्शन पिछली बार से बेहतर होगा। पिछले चुनाव में कांग्रेस सत्तर सीटों पर लड़ी थी और केवल उन्नीस सीटों पर जीती थी।

विधायक ही अगले मुख्यमंत्री के चुनाव का फैसला करेंगे।

आज की प्रेस कॉन्फ्रेंस में, तेजस्वी यादव के चेहरे वाले बैकग्राउंड पोस्टर पर यह कैप्शन था: बिहार मांगे तेजस्वी

सरकार। राहुल गांधी की सफल ‘‘वोट चोरी’’ यात्रा के बाद, राज्य कांग्रेस महागठबंधन में ‘‘बड़े भाई’’ की भूमिका निभाने की कोशिश कर रही थी। लेकिन आज की प्रेस कॉन्फ्रेंस के बाद यह प्रतीत

होता है कि कांग्रेस ने फिलहाल अपनी महत्वाकांक्षाओं की स्थगित कर दिया है। जबकि कांग्रेस ने दो कदम पीछे हटाए हैं, वह चुनाव बाद के परिदृश्य में चार कदम आगे बढ़ने की उम्मीद करती है। वरिष्ठ कांग्रेस नेता अशोक गहलोत ने इस संदर्भ में अप्रत्यक्ष संकेत दिए, यह कहते हुए कि विपक्षी खेमे को एक नेता या एक पार्टी नहीं चला रही है, बल्कि यह एक जैसे विचारों वाली पार्टियों और नेताओं का गठबंधन है। यह महत्वपूर्ण है कि जबकि मुकेश सहनी को संभावित डिप्टी मुख्यमंत्री के रूप में नामित किया गया है, वहाँ गहलोत ने घोषणा की कि महागठबंधन की जीत की स्थिति में एक और डिप्टी मुख्यमंत्री नियुक्त किया जाएगा। संभावना है कि कांग्रेस अपने उम्मीदवार को दूसरा डिप्टी मुख्यमंत्री घोषित करने की कोशिश करेगी, जो संभवतः पिछड़ी जाति का उम्मीदवार हो सकता है। हालांकि, यह गणना इस समय एक बड़ी आशा मात्र हो सकती है, क्योंकि यह देवना बाकी है कि (शेष अंतिम पृष्ठ पर)

प्रख्यात अंतरिक्ष वैज्ञानिक एकनाथ चिटनिस का निधन

नयी दिल्ली, 23 अक्टूबर। प्रख्यात भारतीय अंतरिक्ष वैज्ञानिक एकनाथ वसंत चिटनिस का बुधवार को पुणे स्थित उनके आवास पर दिल का

■ मृत्यु के समय उनकी आयु 100 वर्ष थी।

दौरा पड़ने से निधन हो गया। वह 1०० वर्ष के थे।

भारत के अंतरिक्ष इतिहास में एक महत्वपूर्ण व्यक्ति के रूप में मशहूर चिटनिस ने भारतीय राष्ट्रीय अंतरिक्ष अनुसंधान समिति (आईएनसीओएसपीएआर) की नींव रखने में महत्वपूर्ण भूमिका अदा की, जो बाद में भारतीय अंतरिक्ष अनुसंधान संगठन (इसरो) के रूप में विकसित हुई। कांग्रेस नेता जयराम रमेश ने सोशल मीडिया पर चिटनिस को श्रद्धांजलि देते हुए उन्हें, ‘‘हमारे अंतरिक्ष अभियान के प्रतीक पुरुषों में से एक’’ बताया है। रमेश ने 1० फरवरी, 1962 की उस ऐतिहासिक मुलाकात को याद किया, जब चिटनिस, इसरो के जनक (शेष अंतिम पृष्ठ पर)

लालू प्रसाद और उनके बेटे और उत्तराधिकारी तेजस्वी यादव से बातचीत करने के लिए बुधवार को पटना पहुँच गये थे।

गहलोत ने बुधवार को लालू से मुलाकात के बाद पत्रकारों से कहा, ‘‘हम एनडीए का मुकाबला एक टीम के रूप में करेंगे। अगर 243 में से 5 या (शेष अंतिम पृष्ठ पर)

नेतृत्व के मुद्दे पर कोई समझौता नहीं, बिहार में नीतीश समर्थकों की भाजपा को दो टूक

सहयोगी दलों को ‘‘डॉमिनेंट’’ करने की भाजपा की नीति का करारा जवाब दे रहे हैं नीतीश

-जाल खंबाता-
-राष्ट्रदूत दिल्ली ब्यूरो-
नई दिल्ली, 23 अक्टूबर। बिहार की राजनीतिक स्थिति में उस समय एक बड़ा मोड़ आ गया, जब महागठबंधन ने आगामी विधानसभा चुनावों के लिए तेजस्वी यादव को अपना मुख्यमंत्री उम्मीदवार घोषित किया। इस कदम ने न केवल विपक्षी अभियान को मजबूत किया है, बल्कि भारतीय जनता पार्टी को राजनीतिक रूप से मुश्किल स्थिति में डाल दिया है, क्योंकि वह अभी भी अपने खुद के सीएम उम्मीदवार की घोषणा करने से कतरा रही है। सत्तारूढ़ राष्ट्रीय जनतांत्रिक गठबंधन (एनडीए), जो भाजपा और मुख्यमंत्री नीतीश कुमार की जनता दल (यूनाइटेड) द्वारा मिलकर चलाया जा रहा है, अब आंतरिक असहमति का सामना कर रहा है। जेडीयू के नेता और

■ ज्ञातव्य है कि भाजपा ने यह तो कह दिया है कि चुनाव नीतीश के नेतृत्व में लड़े जाएंगे, लेकिन एनडीए के जीतने पर मुख्यमंत्री कौन बनेगा, इस बारे में अमित शाह ने कहा है कि यह फैसला विधायक करेंगे।

■ इस घटनाक्रम से भाजपा व जदयू के बीच दरारों के संकेत मिल रहे हैं। इन दरारों का दूरगामी असर पड़ सकता है और केन्द्र में नीतीश के समर्थन पर आधारित सरकार की नींव हिल सकती है।

नीतीश कुमार के समर्थकों ने सार्वजनिक रूप से यह घोषणा कर दी है कि ‘‘नेतृत्व के मुद्दे पर कोई समझौता नहीं होगा,’’ और यह घोषणा भाजपा की राज्य साझेदारों पर प्रभुत्व स्थापित करने की दीर्घकालिक रणनीति के लिये खुली और जबरदस्त चुनौती है। यह घटना दोनों सहयोगियों के बीच एक बढ़ती खाई को उजागर करती है, तथा यह संभावना जताती प्रतीत होती है कि चुनाव के बाद सरकार के नेतृत्व को

लेकर दोनों दल भिड़ सकते हैं। अभी हाल तक, भाजपा चुपचाप इस कोशिश में थी कि चुनावों के बाद बिहार में अपनी पसंद का मुख्यमंत्री स्थापित कर सके। लेकिन नीतीश कुमार के समर्थकों ने विपक्ष द्वारा तेजस्वी यादव के मजबूत और एकीकृत चेहरे के रूप में पेश किए जाने के बाद, इस मौके को भुनाया। उनका कहना है कि नीतीश बिहार में एनडीए के स्वाभाविक और परखे हुए नेता हैं, और इस मामले में

कोई भी अस्पष्टता गठबंधन के चुनावी आकर्षण को कमजोर ही करेगी।

राजनीतिक पर्यवेक्षकों का मानना है कि कांग्रेस, वामपंथी दलों तथा अन्य क्षेत्रीय दलों द्वारा समर्थित आरजेडी के नेतृत्व में महागठबंधन द्वारा तेजस्वी यादव को सीएम के रूप में पेश किए जाने से महागठबंधन को एक मनोवैज्ञानिक बढ़त मिल गई है। सीएम चेहरे के रूप में तेजस्वी यादव को प्रस्तुत करने से विपक्षी कार्यकर्ताओं में नई

ऊर्जा का संचार हो गया है, और शुरुआती संकेतों से यह प्रतीत हो रहा है कि युवा और ग्रामीण मतदाताओं में उत्साह बढ़ा है।

इसके विपरीत, भाजपा द्वारा किसी चेहरे को सामने न लाना और जेडीयू का बढ़ता हुआ दबाव, एनडीए के कार्यकर्ताओं में उलझन पैदा कर रहा है। कुछ विश्लेषकों का तो कहना है कि बिहार चुनाव अब महागठबंधन तथा एकजुट एनडीए के बीच का मुकाबला

नहीं, बल्कि ‘‘जेडीयू बनाम भाजपा’’ का मुकाबला बनता जा रहा है। भाजपा की चिंता और बढ़ाते हुए, राजनीतिक हलकों में यह अफवाहें हैं कि अगर चुनाव के बाद, यदि खंडित जनादेश की स्थिति सामने आती है, तथा यदि नीतीश कुमार को नजरअंदाज या अपमानित किया जाता है, तो वे भाजपा के साथ बने रहने पर पुनर्विचार कर

सकते हैं। जेडीयू द्वारा केन्द्र में मोदी सरकार से समर्थन वापस लेने से एनडीए की स्थिरता पर काफी असर पड़ सकता है, क्योंकि संसद में एनडीए का संख्याबल, बहुमत से कोई खास ज्यादा नहीं है। जैसे-जैसे 6 और 1१ नवंबर को होने वाले चुनावों के लिए प्रचार तेज हो रहा है, सभी की नजरें इस बात पर टिकी हैं कि भाजपा अपने वरिष्ठ सहयोगी के साथ बढ़ती हुई तकरार को कैसे संभालती है। तेजस्वी यादव के मजबूती से सामने आने, और नीतीश कुमार के राजनीतिक प्रभाव के साथ ही, बिहार का चुनावी संघर्ष अब भाजपा के लिए गठबंधन प्रबंधन की एक बड़ी परीक्षा बनता जा रहा है, और इसका परिणाम पटना से लेकर दिल्ली तक के सत्ता गलियारों में गूँज सकता है।

लाखों बेघर और आर्थिक रूप से कमजोर परिवारों को ठंड का कहर झेलना पड़ सकता है। इस संकट से गरीब बेघर परिवारों को बचाने के लिए राष्ट्रीय मानवाधिकार आयोग ने सर्दी के मौसम में शीतलहर की संभावना को देखते हुए गुरुवार को देश के 19 राज्य सरकारों तथा केन्द्र शासित प्रदेशों को एडवाइज़री जारी की है।

राष्ट्रीय मानवाधिकार आयोग ने इन राज्य सरकारों और केन्द्र शासित प्रदेशों से गुजारिश की है कि वे आश्रय और (शेष अंतिम पृष्ठ पर)

केदारनाथ व यमुनोत्री धाम के कपाट बंद हुए

देहरादून, 23 अक्टूबर। हिमालय पर्वत की श्रृंखलाओं में बसे देवभूमि उत्तराखंड के उत्तरकाशी जनपद अंतर्गत, मां यमुनोत्री मंदिर और जनपद रुद्रप्रयाग में भगवान शिव के ग्यारहवें ज्योतिर्लिंग बाबा श्री केदारनाथ धाम के कपाट शीतकाल के लिए गुरुवार को

■ वैदिक मंत्रोच्चारण व सेना के वाद्य मंत्रों की धुनों के बीच भैया दूज के दिन कपाट बंद करने की प्रक्रिया पूरी हुई।

बन्द हो गए। हिन्दू पंचांग गणना के अनुरूप भैया दूज, कार्तिक शुक्ल सप्तमी, अनुराधा नक्षत्र के पावन अवसर पर, वैदिक मंत्रोच्चारण और सेना के वाद्य यंत्रों की भक्तिपूर्ण मधुर धुनों के बीच इन दोनों पवित्र धामों के कपाट बंदी की प्रक्रिया संपन्न हुई।

पर्यटन विभाग के आंकड़ों के अनुसार, इस अवसर पर यमुनोत्री धाम से सम्बद्ध पंडा पुरोहितों, के अलावा, कुल 132 भक्त कपाट बन्द होने की प्रक्रिया के साक्षी रहे। यहां इस यात्रा वर्ष में कुल 6 लाख, 44 हजार 637 श्रद्धालुओं ने माता यमुना जी के दर्शन किए हैं। जबकि भगवान श्री केदार नाथ मंदिर में आज कुल 11,415 पंजीकृत श्रद्धालु कपाट क्रिया के दौरान उपस्थित रहे। अभी तक सम्पूर्ण यात्रा काल में यहां कुल 17 लाख 68 हजार 795 (शेष अंतिम पृष्ठ पर)

बॉलीवुड का सैट डिज़ायनर महागठबंधन का भावी उपमुख्यमंत्री कैसे बना

पटना के मौर्य होटल में सहनी ने नाटकीय ढंग से अपनी उम्मीदवारी

प्रस्तुत की और महागठबंधन को घोषणा करने को मजबूर किया

■ गठबंधन के सभी घटक नेताओं को वरिष्ठ पर्यवेक्षक के कमरे में इकट्ठा होकर संयुक्त महागठबंधन की बैठक में जाना था, एकता प्रदर्शित करते हुए।

■ सभी नेता आए, पर, मुकेश सहनी नहीं आए, उन्होंने संदेश भिजवाया कि महागठबंधन यदि सामाजिक न्याय में विश्वास करता है तो मल्लाह समुदाय के प्रतिनिधि को उपमुख्यमंत्री का पद प्रेषित किया जाए।

■ कांग्रेस नेताओं ने मजबूरन दिल्ली बात की। मल्लाह जाति का राजनीतिक महत्त्व समझते हुए दिल्ली से स्वीकृति दी और सहनी प्रैस कॉन्फ्रेंस में सम्मिलित हुए।

अनुकूल हो। उन्होंने कथित तौर पर गठबंधन के नेताओं से कहा, ‘‘अगर ‘महागठबंधन’ सामाजिक न्याय की बात करता है, तो हम पदों में भी हिस्सेदारी चाहते हैं, सिर्फ सीटें नहीं।’’ यह ड्रामा प्रेस कॉन्फ्रेंस शुरू होने

से कुछ घंटे पहले हुआ। सूत्रों के मुताबिक, सहनी मौयाँ होटल के एक सुइट में ठहरे हुए थे। विपक्षी गठबंधन के अन्य वरिष्ठ नेता भी उसी होटल में ठहरे थे इनमें अशोक गहलोत भी थे।

ऐसा प्रतीत होता है कि राजस्थान के पूर्व मुख्यमंत्री अशोक गहलोत का सुइट संयुक्त प्रेस कॉन्फ्रेंस से पहले नेताओं की बैठक का केंद्र था। तेजस्वी यादव ने समय पर पहुंचकर हिस्सा लिया, लेकिन मुकेश सहनी नहीं पहुंचे। संदेश स्पष्ट था – ‘‘अगर यादव को गठबंधन का चेहरा बनना है, तो मैं उनका डिप्टी बनूंगा।’’

सहनी की घोषणा ने महागठबंधन में नाजुक सामंजस्य को खतरे में डाल दिया, जिसके कारण यादव को व्यक्तिगत रूप से हस्तक्षेप करना पड़ा। राजद प्रमुख ने सहनी को आश्वासन दिया कि अगर विपक्षी गठबंधन चुनाव जीतता है, तो हर पार्टी को सरकार में हिस्सा मिलेगा। हालांकि यह आश्वासन सहनी के लिए पर्याप्त नहीं था। फिर गहलोत ने दिल्ली में कांग्रेस मुख्यालय से बात की। (शेष अंतिम पृष्ठ पर)

‘गरीबों और बेघरों पर भारी पड़ेगी सर्दी’

नई दिल्ली, 23 अक्टूबर। देश में हर साल सर्दी के मौसम में हजारों गरीब और बेघर लोगों को कड़कड़ाती ठंड का प्रकोप झेलना पड़ता है। इस साल भी

■ मानवाधिकार आयोग ने आशंका जताई और राज्य सरकारों के लिए अलर्ट जारी किया।

लाखों बेघर और आर्थिक रूप से कमजोर परिवारों को ठंड का कहर झेलना पड़ सकता है। इस संकट से गरीब बेघर परिवारों को बचाने के लिए राष्ट्रीय मानवाधिकार आयोग ने सर्दी के मौसम में शीतलहर की संभावना को देखते हुए गुरुवार को देश के 19 राज्य सरकारों तथा केन्द्र शासित प्रदेशों को एडवाइज़री जारी की है।

राष्ट्रीय मानवाधिकार आयोग ने इन राज्य सरकारों और केन्द्र शासित प्रदेशों से गुजारिश की है कि वे आश्रय और (शेष अंतिम पृष्ठ पर)

विचार बिन्दु

आतंक का जन्म असंतोष से होता है असमानता से इसे हवा मिलती है और यह अपनी आग में हज़ारों को लेकर जल मरता है। -मुक्ता

बिहार चुनाव में सभी राजनीतिक पार्टियां भाग ले रही हैं फिर क्या, संविधान के अनुच्छेद 329 की पृष्ठभूमि में सुप्रीम कोर्ट द्वारा 4 नवम्बर को सुनवाई का कोई औचित्य है?

बिहार एसआईआर अर्थात् Special Instentive Revision of Bihar Electoral Rolls की वैधानिकता यानी चुनाव आयोग के एसआईआर किये जाने के अधिकार को चुनौती देने वाली याचिकाओं पर दिनांक 16 अक्टूबर, 2025 को अंतिम बहस की सुनवाई के लिये माननीय सुप्रीम कोर्ट ने दिनांक 4 नवम्बर, 2025 की तारीख नियत की है। इन चुनाव याचिकाओं के दायर करने के बाद अब यह स्थिति बन गई है कि बिहार में 6 नवम्बर व 11 नवम्बर, 2025 को दो फेजेज में चुनाव होने जा रहे हैं। चुनाव आयोग ने सर्वोच्च न्यायालय को सूचित किया है कि फाइनल वोटर्स लिस्ट, वोटर्स के नाम काटे जाने व जोड़ने के बाद, शीघ्र ही प्रकाशित की जावेगी। चुनाव आयोग के इस Submission के बाद अपनी प्रतिक्रिया में खण्डपीठ ने कहा “हमें इसमें कोई संदेह नहीं है कि आयोग अपने उत्तरदायित्व को निभायेगा और लिस्ट प्रकाशित की जावेगी, हम मामले की सुनवाई अभी बंद नहीं कर रहे हैं।” इससे पूर्व प्रशान्त भूषण एडवोकेट ने अपनी बहस में कहा था कि चुनाव आयोग को अपनी फाइनल लिस्ट के जोड़े गये व काटे गये मतदाताओं के नामों का उल्लेख करना होगा साथ ही ऐसा किये जाने के कारण भी बताना होगा।

चुनाव आयोग के सीनियर एडवोकेट राकेश द्विवेदी ने कहा कि आयोग फाइनल लिस्ट जारी करने की प्रक्रिया को पूरा करने जा रहा है; क्योंकि प्रथम फेज के चुनाव हेतु 17 अक्टूबर को नामजदगी पत्र भरने की अन्तिम तारीख है और द्वितीय फेज के हेतु 20 अक्टूबर की। दोनों तारीखें भी निकल चुकी हैं। फाइनल लिस्ट चुनाव आयोग ने जारी कर दी है। सीनियर एडवोकेट गोपाल शंकर नायगणन ने व एडवोकेट वृन्दा ग़ोरेट ने अन्य पिछ्शनर्स के एडवोकेट ने इंगित किया कि माननीय सुप्रीम कोर्ट की पीठ को इस आपत्ति पर बहस सुननी है कि क्या चुनाव आयोग को एसआईआर जारी करने का अधिकार है?

सुप्रीम कोर्ट की खण्डपीठ के समक्ष समय-2 पर बहस में आपत्तियां उठाई हैं। योगेन्द्र यादव ने बहस करते हुये कहा कि चुनाव आयोग को निर्देश दिया जावे कि कितने विदेशियों का नाम मतदाता सूची से काटे गये हैं उनके विवरण प्रकाशित करे, क्योंकि इस संबंध में कई गडबडियां हैं। यह भी आपत्ति उठाई गई है कि थोक में (Mass Exclusion) हुआ है। यह भी कहा गया कि 65 लाख व्यक्तियों के नाम काटे गये हैं और इनके कोई विवरण भी नहीं है। यह भी बहस में आया है कि नागरिक कौन है? इसको साबित करने का भार मतदाता पर शिफ्ट नहीं किया जा सकता। यह भी बहस में आया है कि चुनाव आयोग को एँ करने का अधिकार नहीं है।

चुनाव आयोग का कथन है कि उन्होंने 65 लाख मतदाताओं के नाम जिन्हें हटाया गया है उनके नाम व कारण के विवरण दिये हैं। आधार कार्ड के आधार पर उन मतदाताओं के नाम जोड़ने की प्रार्थना पत्र ऑन लाईन पेश करने को कहा है, जिनके नाम हटाये हैं।

चुनाव आयोग ने एसआईआर के समय मुस्लिमों के नाम हटाने के आरोप को झूठा प्रचार कहकर खण्डन किया है और निवेदन किया है ऐसी Communal प्रवृत्ति को Deprecate किया जाना चाहिये। चुनाव आयोग ने अपने शपथ पत्र में स्पष्ट किया है कि एसआईआर की प्रक्रिया में कई चरणों में आरोपों की जांच की जाकर सत्य को परखा गया है। इस कार्य में 90,000 बूथ लेवल आफिसर्स (BLO) व बूथ लेवल एजेन्ट्स (ALO) जिन्हें राजनैतिक पार्टियों ने नियुक्त किया था, प्रक्रिया में अपना योगदान दिया था। इस प्रक्रिया को घर-2 जाकर जानकारी लेकर पूरा किया गया था। जानकारी से प्राप्त जांच कार डेटा को बैवसाईट पर अपलोड किया था। चुनाव आयोग ने यह भी कहा कि इस जांच में राजनीतिक पाटियों और Public Spirated Organisation ने नहीं के बराबर सहयोग दिया है उनका दृष्टिकोण पूर्णतः नकारात्मक था। अपने शपथ पत्र में चुनाव आयोग ने कहा लगभग 3.66 लाख नाम को वैध प्रक्रिया के बाद ही हटाये गये थे और सत्यता का प्रमाण यह है कि किसी भी व्यक्ति ने इस बाबत अपील दायर नहीं की है। 65 लाख व्यक्तियों के नाम जो मतदाता सूची से हटाये गये हैं वे ऐसे हैं, जिन्होंने कोई वांछित पत्र न भरे हैं अथवा कहीं चले गये हैं और वहाँ बस गये हैं या जिनकी मृत्यु हो गई है।

चुनाव आयोग का कथन है कि उन्होंने 65 लाख मतदाताओं के नाम जिन्हें हटाया गया है उनके नाम व कारण के विवरण दिये हैं। आधार कार्ड के आधार पर उन मतदाताओं के नाम जोड़ने की प्रार्थना पत्र ऑन लाईन पेश करने को कहा है, जिनके नाम हटाये हैं। चुनाव आयोग ने एसआईआर के समय मुस्लिमों के नाम हटाने के आरोप को झूठा प्रचार कहकर खण्डन किया है और निवेदन किया है ऐसी Communal प्रवृत्ति को Deprecate किया जाना चाहिये। चुनाव आयोग ने अपने शपथ पत्र में स्पष्ट किया है कि एसआईआर की प्रक्रिया में कई चरणों में आरोपों की जांच की जाकर सत्य को परखा गया है।

राजनीतिक पार्टियां केवल 25 क्लेम नाम जोड़ने के तथा 119 पर आपत्तियां उठाई हैं। वास्तव में 36,475 जोड़ने व 2.17 लाख हटाने के क्लेम व्यक्तिगत रूप से प्राप्त हुये हैं। दिनांक 16 अक्टूबर 2025 तक फाइनल लिस्ट में जो नाम हटाये गये हैं, कोई अपील प्राप्त नहीं हुई है। चुनाव आयोग ने स्पष्ट उल्लेख किया कि कुछ लोगों ने व्यर्थ में शोर मचाया है कि 3.66 लाख वोटर्स के नाम उन्हें बिना सुने काट दिये हैं, किन्तु किसी भी ऐसे व्यक्ति का नाम नहीं दिया है।

65 लाख नाम उन्हीं के काटे गये हैं, जिनकी मौत हो चुकी है, जो Migrate हो गये है या अन्य दूसरी जगह बस गये है या दूसरे निर्वाचन क्षेत्र (Constituency) में मतदाता हो गये हैं। चुनाव आयोग यह भी स्पष्ट किया है नाम हटाने की उक्त प्रक्रिया भी धारा 17 जनप्रतिनिधत कानून 1951 के अनुसार है। जिनके नाम काटे गये हैं ऐसे 3.66 लाख वोटर्स को नाम काटने से पूर्व ERO/AERO द्वारा नोटिस दिये हैं और सुनवाई का अवसर दिया था तथा Speaking Order पारित किया था और व्य्थित व्यक्ति को आदेश की नकल दी

थी। इनमें किसी ने भी अपील नहीं की है। दिनांक 16.10.2025 तक 21.53 लाख नये मतदाता जोड़े गये हैं और बिहार की फाइनल (अन्तिम) मतदाता सूची में 7.42 करोड़ मतदाता है।

एसआईआर की प्रक्रिया पर आपत्ति उठाई गई है कि एसआईआर करने का अधिकार जनप्रति अधिनियम, 1951 में नहीं है अतः कार्यवाही अवैध है। इसका स्पष्ट उत्तर संविधान के अनुच्छेद 324 स्पेडित अनुच्छेद 327, 328 व 329 में देखा व पढ़ा जा सकता है।

यहां यह कहना आवश्यक है कि किसी भी देश में जहां लोकतंत्र है, वहां चुनावों की प्रक्रिया की शुद्धता पर ही उसकी प्रगति व सफलता निर्भर करती है। भारत के संविधान में चुनाव आयोग को एक संवैधानिक संस्था का दर्जा दिया है और संविधान के अनुच्छेद 324 में सांसदो, विधायकों, संवैधानिक पदों के निर्वाचनों के लिये निर्वाचक नामावली तैयार कराने का और सभी निर्वाचनों के संचालन का अधीक्षण, निदेशन और नियंत्रण का दायित्व चुनाव आयोग को दिया है। संविधान के अनुच्छेद 326 में चुनाव में मतदाता को वयस्क मताधिकार दिया है, अर्थात् प्रत्येक व्यक्ति को जो भारत का नागरिक है उसे मतदाता माना है। चुनावों की प्रक्रिया क्या होगी, इसके सम्बन्ध में संसद को अधिकार दिया है, वह कानून बना कर संचालन की व्यवस्था करेगी, जो संविधान के उपबन्धों के अधीन होगी। इसका अर्थ है कि संसद का कानून किसी भी प्रकार अनुच्छेद 324, 325, 326, 327 व 328 में दिये गये अनुबन्धों को सीमित नहीं करेगा। साथ ही अनुच्छेद 329 में यह भी स्पष्ट कर दिया कि निर्वाचन (चुनाव) के मामलों में न्यायालय का हस्तक्षेप वर्जित कर दिया। हाँ, यदि कोई निर्वाचन सम्बन्धित मामला है तो वह चुनाव याचिका दायर कर ही निर्णित कराया जा सकेगा। चुनाव याचिका सुनने का अधिकार राज्यों के हाईकोर्ट को दिया गया है।

केस के तथ्यों से स्पष्ट है कि बिहार चुनाव मतदाता की फाइनल सूची जारी हो चुकी है। बिहार में चुनाव की घोषणा हो चुकी है। बिहार में दिनांक 6 नवम्बर, 2025 व दिनांक 11 नवम्बर, 2025 को मतदान होने वाला है। ऐसी स्थिति में संविधान के अनुच्छेद 329 के अनुसार निर्वाचन संबंधी मामलों में न्यायालय का हस्तक्षेप वर्जित किया गया तथा विवाद का निपटारा केवल चुनाव याचिका के माध्यम ही से किया जा सकता है।

साथ ही प्रश्नगत याचिकायें जो संविधान के अनुच्छेद 32 के तहत की गई हैं, PIL है उनकी वैधता की भी परीक्षा करनी होगी। अनुच्छेद 32 के तहत नागरिक के व्यक्तिगत मूल अधिकारों के खण्डित होने पर ही की जा सकती है जबकि यह प्रश्न यहाँ पर नहीं है। मतदान का अधिकार संवैधानिक अधिकार है किन्तु मूल अधिकार (Fundamental Right) नहीं है और PIL भी किसी नागरिक के मूल अधिकार से सम्बन्धित नहीं है तथा कई प्रकार के विवाद जो बहस में उठाये गये है वे तथ्यों पर आधारित हैं। अतः माननीय सुप्रीम कोर्ट इन प्रश्नों पर सुनवाई कर याचिकाओं का निस्तारण करेगी ऐसी अपेक्षा की जाती है।

सुनवाई दिनांक 4 नवम्बर, 2025 को होने जा रही है देश की न्याय प्रिय जनता देश के सर्वोच्च न्यायालय से न्याय की प्रतीक्षा में है।

सबको सम्मति दे भगवान्!

-अतिथि सम्पादक,

पानाचन्द्र जैन,

पूर्व न्यायाधीश, राजस्थान हाई कोर्ट

प्रेम में विरह की पीड़ा को स्वर देती है ‘‘रिंकी टेलर’’ की कविताएं

पुस्तक चर्चा/ बीएल सहारण

राजस्थानी-हिंदी में समान अधिकार से लिख रहे कवि-लेखक कुमार अजय की राजस्थानी कविता पुस्तक ‘रिंकी टेलर’ संवेदनशील मन की अभिव्यक्ति का युग-बोध की भाव-भूमि पर उकेरन है। इस काव्य-संठाह में छोटी-बड़ी 83 राजस्थानी कविताओं को संकलित किया गया है। एकता प्रकाशन, चुरू से वर्ष 2020 में प्रकाशित इस पुस्तक का आवरण प्रख्यात चित्रकार रामकिशन अडिग की तृलिका का कमाल है। अडिग ने मन के सुंदन को रेखाओं के रंग-संयोजन से धड़कन दी है।

चुरू के गांव घांधू के रहने वाले कुमार अजय इन दिनों सूचना एवं जनसंपर्क विभाग, जयपुर में उप निदेशक हैं। लेखक बहुमुखी प्रतिभा के धनी हैं। हिंदी के चुनिंदा डायरी लेखकों में उनका शुमार होता है। राजस्थानी भाषा में उनकी कलम कविता रचने में अधिक रमी है। लेखक का मन प्रेम में वियोग की दशा के चित्रण में जितना रमा है, उतना संयोग में नहीं। राजस्थान की संस्कृति के साथ-साथ शहरी जीवन से अछूती देहात की उप संस्कृति का चित्रण अजय ने अधिकारपूर्वक किया है, वहीं बदलते सामाजिक मूल्यों पर धारधार व्यंग्य से मन को खुरचने में भी वे सफल रहे हैं।

‘रिंकी टेलर’ में प्रेम की पीड़ा को जुबान मिली है। यहां पीड़ा का आर्तनाद नहीं है बल्कि यादों के भंवर में आत्ममुग्धता है। कवि का आत्मबोध मन की संवेदनाओं की उपज है। मन के उद्देलन में वे कवि सीमा का उल्लंघन कर दार्शनिक बन जाते हैं। यद्यपि विषय प्रेम है किंतु कवि अक्सर इस प्रेम को दर्शन के सांचों में ढालते नज़ आते हैं। समाज में पनपती विडंबनाओं पर प्रश्न अवश्य खड़े करते हैं पर उत्तर नदारद हैं। रिंकी टेलर के बहाने कवि गांव का कोना-कोना झांक आए भी हैं और उन कोनों को भी जुबान भी बखूबी दे रहे हैं।

इस संकलन की प्रथम कविता ‘मैं वटै थनै हेरू’ की ऐनक से स्मृतियों के क्रीड़ांगनों में रिंकी की अउछेलियों को

देखा है और ‘अर खुद न जीये’ के माध्यम से स्पष्ट संदेश दिया है कि प्रेम की क्रीड़ा भूमि भले ही दुकान, स्कूल, हनुमान मंदिर हो पर इसकी भाव-भूमि उज्ज्वल मन है। कवि ने मन की संवेदना को निश्छल कपट कहा है। इस ‘निश्छल कपट’ की अवधारणा में प्रेम का उदात्त रूप समाहित है। ‘अउठै है कै वटै है धूं, नी है तो पछै कठै है धूं’ में अजय कवि से दार्शनिक बन जाते हैं। रिंकी टेलर कौन है, यह तो कुमार अजय जानें लेकिन कवि ने यहां रिंकी टेलर के किरदार और मुहब्बत को राजस्थानी भाषा की रवानी से कविता में सजीव कर दिया है।

कविता की मूल संवेदना भले ही प्रेम हो पर कवि का गांव-गुवाड़ से मोह प्रारंभ से अंत तक दिखा है। ठेठ देहात के प्रतीकों ‘चिड़ुकल्यां’, ‘ठीयी’, ‘गळियां रो मूँ’ के जरिए उन्होंने संवेदनाओं को चेतना प्रदान की है। ‘वटै कैई चिड़ुकल्यां दापळी बैठी है’, ‘पोथ्यां रा फाटेड़ा पानां फडफड़ावै’, ‘दुकानां रो चेळ’ जैसे दृश्य बिंबों द्वारा और ‘हणमान मिंदर री आरती’, ‘घरां रै रोऊरेब्बे’ जैसे श्रवण बिंबों से कविता को ताजगी प्रदान की है।

इस काव्य संग्रह की दूसरी कविता ‘ओळख’ के माध्यम से कवि ने गांव की धमनियां में धड़कते अतीत को शब्द बिंबों से जीवत करते हुए बदलती युग चेतना को साकार किया है। रैयग्यों फगत फोडुवां मांय’ के माध्यम से कवि ने गांव-देहात के पुराने दृश्यों के गायब होने और फोटो में ही अस्तित्व में होने का उल्लेख कर परोक्ष रूप से फोन की भूमिका की ओर संकेत किया है। ‘ओळख’ कविता में कवि देहात की गलियों, पीपळ, स्कूल, गुवाड़ की धूर्णी, मन्दिन तक पहुंचे हैं और सटीक शब्द चयन, प्रतीकों, उपमाओं एवं भावनारूप भाषा के माध्यम से बचपन को वर्तमान से जोड़ते समय अंतर को चिह्नित करते हैं। कविता में पीपळ के संदर्भ में पंक्ति ‘कै ठाडां रै कुरहाई सूं डरने कर लौन्ही आपघात’ के माध्यम से मानवीकरण जैसे पाश्चात्य अलंकार का सुंदर प्रयोग किया है। गुवाड़ की



धूर्णी का उल्लेख कर गांव के उस सामाजिक-जीवन के खाले पर हताशा प्रकट की है जो रिश्तों में मधुरता घोलता था, आपसी संबंधों में सुलझाव का माध्यम बनता था। गांवों में मसखरी का प्रचलन व्यंग्य-विनोद का माध्यम था। बदलते परिवेश में उस तरह मसखरी झेलने का संघम और कहने का साहस व टप्सा अब चलन से दूर हो गया है।

कवि होळीघोरे को फोंकी होली, बालाजी जांट की रौनक, चैमासे की होड़ और गली-चैराहों, गुवाड़, मंदिर, स्कूल, ढफ, दख्त, पर बदलते समय की चोट के नई ‘ओळख’ बन जाने की बात रिंकी से साक्षा कर उससे जुड़ते हैं और अपनी वेदना कम करना चाहते हैं। काव्य की भाषा राजस्थानी का आधुनिक रूप है। गाँव-देहात को यादों में संजोने के लिए कवि ने अपने अंचल की पृष्ठभूमि प्रदान की है इसलिए बागड़ी और ढूँढाड़ी के शब्द और कहीं-कहीं उनका व्याकरणिक

स्वरूप भी प्रवेश कर गया है। प्रतीकों और उपमाओं के चयन में हिंदी काव्य परंपरा का प्रभाव है जबकि बिंब ठेठ देसी और मौलिक हैं। अभिव्यक्ति इतनी संक्षिप्त, सटीक और उत्कृष्ट है कि कुछ पंक्तियां सूक्ति की शक्त में ढल गई हैं।

कविता ‘बीजी मारग नीं’ में माटी, पानी, और हवा में घुले रिंकी टेलर के हेत को अपने प्रेम का प्रतिरूप मान लेते हैं लेकिन ‘बीजी मारग नीं’ द्वारा अपनी विवशता भी कह जाते हैं। ‘चरपर’ जैसे विशेषण का प्रयोग कर कवि ने राजस्थानी की शब्द-समुद्रता को उद्घाटित किया है और यह भी बताया है कि राजस्थानी की पारिभाषिक शब्द उधार नहीं हैं। ‘ओळू रै समदर’, ‘चढ्ठे फागण रै धमाल’ जैसे रूपक सजीव बन पड़े हैं। ‘मांडणा’ में कवि अबूझ पेहेली बने हैं तो ‘अबै म्हेँ को नीं’ समय के पहियों के साथ बदले मन की धमक है। ‘मुळक’ और ‘चितरांम’ लघु

कविताओं में आत्मबोध की गुंज है।

पुस्तक की कविता ‘धूं है किण गुमान मांय’ परस्पर अनुरक्ति का उज्ज्वल रूप है। प्रेम प्रायः समानांतर होता है। यह संभव नहीं कि एक पक्ष अप्रभावित या निरपेक्ष बना रह सके। ‘सोवणी है दुनिया’ में कवि दुनिया को घणी सोवणी कहकर दुनिया के प्रति प्रेम प्रकट करते हैं, साथ ही भले मिनख के हेत में बावले होने की बात कहकर परस्पर विरोधाभास की स्थिति बना देते हैं। ‘जीवणी तो पड़सी रिंकी’ में प्रेम विवश है तो ‘सपनी’ में स्वप्न के रोमांच के साथ भागती दुनिया के विवश दिन की कहानी है। सपने के लिए ‘लोहीझरांग’ प्रयोग यद्यपि अनूठा है परंतु यह विशेषण बेमेल है। ‘बदळाव’, ‘असर’ ‘बांग’ जैसी कविताएं बदलते परिवेश और घटित होते वर्तमान के साथ आत्मबोध की तुलिका से शब्दों की उकेरन है। ‘बदळाव’, ‘असर’ ‘बांग’ जैसी कविताओं में अजय बदलते परिवेश और घट रहे वर्तमान के बीच के अंतर को आत्मबोध की नपनी से नापने में सफल रहे हैं।

यह काव्य संग्रह कवि का अपनी प्रेमिका ‘रिंकी टेलर’ से एकतरफा संवाद है। रिंकी और यह संवाद ज्ञानेंद्रप्रति की चेतना पारीक (ट्राम में एक याद) के रूप में उभर दिलाता है। इस संवाद में रिंकी एक केवल एक श्रोता है, जो हर जगह उपस्थित रहते हुए भी भौतिक रूप से उपस्थित नहीं है। अतः इस काव्य संग्रह को प्रबंध कहना न्यायोचित नहीं है। कुछ छोटी कविताएं मुक्तक की तरह हैं। यह मुक्तक और प्रबंध से इतर कवि की अपनी शैली है जिसमें उन्होंने आत्मबोध को संवाद का माध्यम बनाया है। इस काव्य-संग्रह की कविताएं बदलते मूल्यों और चेतना को आईना दिखाती हैं। कविताओं के दृश्यों में देहात की उप संस्कृति है जो विगत हो चुकी है। राजस्थानी साहित्य जगत और पाठकों के मानस में ये कविताएं लंबे समय तक बनी रहेंगी।

-बी.एल. सहारण

पेंशन का पंचनामा : ओ.पी.एस, एन.पी.एस., यू.पी.एस., ई.पी.एस.

सरकार पेंशन देने से हाथ खड़े करने जा रही है



राम निवास बैरवा

11 अक्टूबर, 2025 के समाचार पत्रों में एक समाचार छपा है-JUw बंद करने का दावा, सफल रहा तो सभी विभागों में लागू होगा।

24 मार्च, 2023 को ओ.पी.एस. नामक एक योजना लागू करने का आदेश राजस्थान सरकार के विध मंत्रालय द्वारा निकाला गया था। कई वर्षों से पी.एफ. और पेंशन के मामलों में राज्य सरकार के भी कई स्वायत्तशासी संस्थान, जिन पर ई.पी.एस. 1995 लागू है, मुझसे सलाह लेते रहे हैं। ओ.पी.एस. संबंधी

आदेश के बाद कई संस्थानों ने व्यक्तिगत रूप से और लिखित में भी सलाह ली थी- उन संस्थानों का नाम लेना नहीं चाहूंगा, पर निष्कर्षों को यहां बताना चाहूंगा।

एक संस्थान में वहां के प्रशासन को देखने वाले आर.एस.एस. अधिकारी, लेखाधिकारी आदि की उपस्थिति में मैंने यह बताया था कि ओ.पी.एस. कोई योजना नहीं है। चूंकि यह केवल एक विभागीय परिपत्र है जिसमें “पेंशन के किसी भी नियम का हवाला नहीं है”। जब विभागाध्यक्ष आई.ए.एस. अधिकारी की तरफ से ओ.पी.एस. को लागू करने का दबाव देने की बात बताई तब स्पष्ट रूप से यह बात की थी कि आई.ए.एस. अधिकारी सिर्फ सरकार की नियम और आदेशनुसार काम करते हैं। उसके दूरगामी परिणामों के बारे में चर्चा करना उन्हें पसन्द नहीं है। अन्यथा, 1995 के पहले तक अन्तर्विभागीय, अन्तरसरकारी किसी भी नियम कानून के क्रियावन्धन के बारे में कोई अड़चन आने पर विभागाध्यक्ष और राजस्थान सरकार के वरिष्ठ अधिकारी अक्सर विचार-विमर्श करके उनका समाधान निकाला करते थे। ऐसे ही एक अन्य संस्थान ने लिखित में राय मांगी थी। तब

उस लिखित सलाह में उनको साफ तौर पर कहा था- ओ.पी.एस. यानि कि पुरानी पेंशन योजना में यह पुरानी पेंशन योजना कौन सी है उक्त आदेश दिनांक 24 मार्च, 2023 में उस पुरानी पेंशन योजना का कोई हवाला नहीं दिया गया है। दूसरी तरफ, निरन्तर सेवा देने वाले कर्मचारियों की पेंशन योजना का मूल तत्व होता है- डिफाईड कंट्रीब्यूशन के साथ डिफाईड बेनीफिट। जब कोई योजना ही डिफाईड नहीं होगी तो डिफाईड बेनीफिट का कोई अस्तित्व नहीं होता।

तीसरी बात यह है कि सेवारत कर्मचारियों को दीर्घकाल तक पेंशन देय होती है अतः उसके पीछे संबंधानिक समर्थन के लिए कोई कानूनी समर्थन आवश्यक है वह ओ.पी.एस. में नहीं है।

चौथा बिंदु यह है, ओ.पी.एस. संबंधी उक्त आदेश में पेंशन देने का उत्तरदायित्व संबंधित संस्थान का होगा। अगर वह अपने अस्तित्व के लिए आर्थिक समस्याओं से ही लड़ रही है तो दीर्घकाल के लिए सेवानिवृत्त कर्मचारियों को पेंशन कहाँ से मिलेगी।

चूंकि ऐसे संस्थान कर्मचारी भविष्य निधि एवं विविध उपबन्धी

अधिनिियम, 1952 के अन्तर्गत स्थापित कर्मचारी पेंशन योजना, 1995 के अन्तर्गत डिफाईड पेंशन प्राप्त कर रहे हैं अतः एक वैधानिक समस्या यह है कि ई.पी.एफ.ओ. के पास जमा पी.एफ. और पेंशन राशियां उन कर्मचारियों को या उन पेंशन वितरक संस्थानों को नहीं दी जा सकती है क्योंकि ओ.पी.एस. का कथित आदेश बिना किसी वैधानिक मान्यता के है अतः कर्मचारी भविष्य निधि अधिनियम, 1952 के अन्तर्गत न तो छूट दी जा सकती है और न ही उन्हें उस अधिनियम और पेंशन योजना, 1995 से मुक्त किया जा सकता है। ऐसी दशा में यदि भविष्य निधि और पेंशन का अंशदान ई.पी.एफ.ओं. में जमा नहीं करवाया जाता है तो वह अक्षम चूक होगी जिसके लिए देय राशियों के निर्धारण के अलावा क्षति और ब्याज वसूल किया जाना तय है। अंततः, सरकार पेंशन देने से हाथ खड़े करने जा रही है। यह कर्मचारियों के लिए एक असमंजस की स्थिति पैदा कर चुका है।

-राम निवास बैरवा, पूर्व क्षेत्रीय भविष्य निधि आयुक्त

राशिफल शुक्रवार 24 अक्टूबर, 2025



पंडित अनिल शर्मा

बुध-तुला, गुरु-मिथुन, शुक्र-कन्या, शनि-मीन, राहु-कुम्भ, केतु-सिंह राशि में।

आज राजयोग सूर्योदय से रात 1:20 तक है। रवियोग प्रातः 6:40 तक है। सर्वार्थ सिद्धि योग आज सम्पूर्ण दिन-रात है। आज बुध वृश्चिक में 12:37 पर प्रवेश करेगा। आज से जमादि-उल-अव्वल मु.मास 5 आरम्भ होगा।

श्रेष्ठ चौघड़िया: चर सूर्योदय से 7:59 तक, लाभ अमृत 7:59 से 10:47 तक, शुभ 12:11 से 1:35 तक, चर 4:23 से सूर्यास्त तक।

राहूकाल: 10:30 से 12:00 तक। सूर्योदय 6:35, सूर्यास्त 5:47

⊕

मेघ
चन्द्रमा अष्टम भाव में शुभ नहीं है। पारिवारिक कार्यों के कारण भागदौड़ रहेगी। मन में असंतोष बना रहेगा। आज आवश्यक कार्यों में विलम्ब हो सकता है।

वृष
परिवार में आपसी सहयोग-समन्वय बना रहेगा। परिवार में आपसी सहयोग से वर्तमान समस्या का समाधान हो सकता है। शुभ-मांगलिक कार्य सम्पन्न हो सकते हैं।

मिथुन
अस्त-व्यस्त दिनचर्या में सुधार होगा। अटक-हुए कार्य बनने लगेंगे। विवादित मामलों से राहत मिल सकती है। व्यावसायिक/आर्थिक स्थिति ठीक रहेगी।

कर्क
परिवार में अतिथियों का आगमन बना रहेगा। परिवार में धार्मिक-सामाजिक समारोह सम्पन्न हो सकते हैं। व्यावसायिक/आर्थिक स्थिति ठीक रहेगी।

सिंह
घर-गृहस्थी के खर्चों में अनावश्यक वृद्धि हो सकती है। परिवार में स्वास्थ्य संबंधित परेशानी हो सकती है। व्यावसायिक/आर्थिक स्थिति ठीक रहेगी।

कन्या
व्यावसायिक संपर्क बनेंगे। व्यावसायिक अनुबंध प्राप्त होंगे। आर्थिक स्थिति ठीक रहेगी। परिवार में मन को प्रसन्न करने वाले संदेश प्राप्त होंगे।

तुला
व्यावसायिक कार्यों से संबंधित आर्थिक समस्या का समाधान हो सकता है। आज अटका हुआ धन प्राप्त होगा। स्वास्थ्य ठीक रहेगा।

वृश्चिक
मानसिक तनाव से राहत मिलेगी। मन:स्थिति में सुधार होगा। आज आवश्यक और महत्वपूर्ण कार्य योजनानुसार बनने लगेंगे। व्यावसायिक यात्रा संभव है।

धनु
आज अनर्गल कार्यों में समय खराब हो सकता है। स्वास्थ्य संबंधित परेशानी हो सकती है। आवश्यक कार्यों में विलम्ब हो सकता है। अनावश्यक धन खर्च हो सकता है।

मकर
आर्थिक स्थिति में सुधार होगा। आय में वृद्धि होगी। व्यावसायिक कार्य योजना का क्रियान्वयन होगा। व्यावसायिक कार्यों के संबंध में सकारात्मक आश्वासन प्राप्त होगा।

कुंभ
व्यावसायिक कार्यों को प्राथमिकता से करने का प्रयास करें। व्यावसायिक कार्य शीघ्रता/सुगमता से बनने लगेंगे। नवीन कार्य योजना का क्रियान्वयन होगा।

मीन
नवीन कार्यों के संबंध में सकारात्मक आश्वासन प्राप्त होंगे। अटक-हुए कार्य बनने लगेंगे। व्यावसायिक स्थिति ठीक रहेगी। अटका हुआ धन प्राप्त होगा।

⊕

बिनेगा गांव में बदमाशों ने युवक की हत्या कर शव को खेत में दफनाया

बदमाशों ने शव को जल्दी गलाने के लिए नमक भी डाला था, पुलिस ने छह दिन बाद निकलवाया शव

गंगापुर सिटी, (निसं)। पीलोदा थाना इलाके के बिनेगा गांव में एक युवक की हत्या कर शव खेत में दफनाने का मामला सामने आया है। बदमाशों ने शव को जल्दी गलाने के लिए ऊपर से नमक भी डाला था। पुलिस ने गुरुवार सुबह खुदाई कर शव को बाहर निकलवाया।

पीलोदा थानाधिकारी मानसिंह बैरवा ने बताया कि गंगापुर सिटी के समीपवर्ती गांव बिनेगा निवासी विनतोश मीणा (27) पुत्र ब्रजमोहन मीणा 17 अक्टूबर से घर से लापता था। परिजनों ने 20 अक्टूबर को पीलोदा थाने में उसकी गुमशुदगी की रिपोर्ट दर्ज करवाई थी। पीलोदा पुलिस के द्वारा कार्रवाई नहीं करने पर परिजनों ने बुधवार को हिण्डौन-गंगापुर मार्ग को जाम कर दिया। वहीं ग्रामीणों ने आरोप लगाया कि हमारे द्वारा आरोपियों को पकड़कर पुलिस को सौंपने के बाद भी पुलिस ने आरोपियो

■ **पुलिस के अनुसार हिरासत में लिए गए संदिग्धों से पूछताछ जारी है, जल्द ही पूरे मामले का खुलासा किया जाएगा**

■ **प्रारंभिक जांच में पुलिस को हत्या के पीछे पैसों के लेन-देन और प्रॉपर्टी विवाद की आशंका नजर आई है**

से पूछताछ नहीं करने एवं हिरासत से आरोपियों को भगाने का आरोप लगाया। इसके बाद पुनः परिजनों व ग्रामीणों ने आरोपियों को पकड़ कर पुलिस के सुपुर्द किया और कड़ी पूछताछ कर मुख्य आरोपियों को गिरफ्तार करने की मांग की। पुलिस ने मामले की गंभीरता को देखते हुए 22 अक्टूबर को गोवर्धन पर्व के दिन संदेह के आधार पर कई लोगों को हिरासत में लेकर पूछताछ शुरू की। लंबी पूछताछ के बाद आरोपियों ने जुर्म कबूल करते हुए बताया कि उन्होंने

विनतोश की हत्या कर शव को खेत में दफना दिया था। पुलिस के अनुसार हिरासत में लिए गए संदिग्धों से पूछताछ जारी है। जल्द ही पूरे मामले का खुलासा किया जाएगा।

शव जल्दी गलाने के लिए नमक डाला :- पुलिस टीम ने आरोपियों के बताए स्थान पर 23 अक्टूबर को सुबह खुदाई कर शव बरामद किया। बताया जा रहा है कि आरोपियों ने हत्या के बाद शव को गड्ढे में दबाकर ऊपर से नमक डाल दिया था, ताकि शव जल्दी सड़-गल जाए

और किसी को शक न हो शव बरामद होने के बाद पुलिस उसे गंगापुर सिटी के सरकारी अस्पताल लाकर पोस्टमॉर्टम करवाया। बाद में मृतक के शव को परिजनों को सौंप दिया गया। घटना की जानकारी मिलते ही गांव बिनेगा और गंगापुर सिटी के सरकारी अस्पताल परिसर में भारी भीड़ जमा हो गई। मौके पर भारी पुलिस जाब्ता तैनात किया गया है ताकि किसी भी अग्रिय स्थिति से निपटा जा सके। ग्रामीणों ने मृतक के परिवार को न्याय दिलाने और आरोपियों को कड़ी सजा देने की मांग की है। पुलिस प्रशासन ने आशवासन दिया है कि आरोपियों के खिलाफ सख्त कानूनी कार्रवाई की जाएगी।

थानाधिकारी मानसिंह बैरवा के अनुसार विनतोश मीणा 18 अक्टूबर से घर से लापता था। प्रारंभिक जांच में पुलिस को हत्या के पीछे पैसों के लेन-देन और प्रॉपर्टी विवाद की आशंका नजर आई है। परिजनों का कहना है

कि विनतोश प्रॉपर्टी से जुड़ा काम करता था और इसी दौरान उसका कुछ लोगों से पैसों का विवाद चल रहा था। मृतक युवक के मामा वीरेंद्र मीणा ने बताया कि विनतोश को 17 अक्टूबर को मिलने वाले ने फोन कर बुलाया था। इसके बाद उसका कोई पता नहीं चला तो 20 अक्टूबर को पिलोदा थाने में गुमशुदगी की रिपोर्ट दर्ज कराई थी। दो दिन तक परिजन अपने स्तर पर ही मृतक की खोजबीन की और कई अहम सुराग लगाए। जिस पर ग्रामीणों ने मुख्य आरोपी के एक साथी को पकड़कर पीलोदा पुलिस के सुपुर्द कर दिया, लेकिन पीलोदा पुलिस की लापरवाही से आरोपी पुलिस को चकमा दे कर भाग गया। जैसे ही इस बात की सूचना ग्रामीणों को लगी तो आक्रोश फैल गया। फिर से ग्रामीणों ने आरोपियों की खोज शुरू की और पुलिस के साथ आरोपियों को भागने से पहले ही दबोच लिया।

गांव से काम के लिये जोधपुर आई महिला से सामूहिक दुष्कर्म

■ **नशीला पदार्थ पिलाकर पहले दुष्कर्म, फिर सालभर तक यौनाचार किया**

■ **पीड़िता थाने पहुंची तथा तीन युवकों को नामजद कर रिपोर्ट दर्ज कराई**

रिपोर्ट दी है।

30 वर्षीय शादीसुदा पीड़िता का आरोप है कि तकरीबन साल भर पहले वह अपने गांव से जोधपुर काम के

सिलसिले में आई थी। तब दलपत से उसका संपर्क हुआ। उसने काम दिलाने का झांसा दिया फिर एक होटल पर लेकर गया। जहां नशीला पदार्थ पिलाने के बाद उससे दुष्कर्म कर फोटो व वीडियो बना लिया। इसे वायरल करने की धमकी गई और फिर वह यौनाचार करने लगा। बाद में उसने अपने परिचितों से दुष्कर्म करवाया। तीन लोगों को पीड़िता ने नामजद कर रिपोर्ट दी है, इसमें कुछ और लोग भी शामिल बताए गए हैं, जिन्होंने उससे दुष्कर्म किया। पुलिस ने सामूहिक दुष्कर्म का केस दर्ज किया है। महिला का पति बीमार रहता है। आरोप है कि नामजद लोगों ने उसे जातिसूचक शब्दों से भी अपमानित किया।

पहले पत्नी का गला घोंटा, फिर पति ने फांसी लगाई

बीकानेर, (निसं)। यहां पृगल क्षेत्र में एक युवक और उसकी पत्नी के शव बरामद हुए हैं। आशंका जताई जा रही है कि पत्नी की हत्या करने के बाद पति ने सुसाइड कर लिया। फिलहाल पुलिस मामले की जांच कर रही है। पुलिस के साथ ही एफएसएल टीम भी मौके पर पहुंची।

सीओ अमरजीत सिंह चावला ने बताया कि चक दो एड़ी निवासी मालाराम मेघवाल और उसकी पत्नी दरिया के बीच विवाद चल रहा था। इस बीच दोनों बीती रात आरोप में झगड़ लिए। इस दौरान आवेश में आकर मालाराम ने पत्नी दरिया का गला घोंट

■ **बीती रात पति-पत्नी के बीच हुआ था झगड़ा, आवेश में आकर पत्नी का गला घोंटा**

■ **पुलिस ने अब तक किसी तरह के सुसाइड नोट मिलने की पुष्टि नहीं की है**

दिया, जिससे उसकी मौत हो गई। बाद में खुद मालाराम ने फांसी लगाकर सुसाइड कर लिया। देर रात की इस

घटना के बारे में सुबह पता चला। आसपास के लोगों ने पुलिस को जानकारी दी, जिसके बाद पृगल पुलिस मौके पर पहुंची। एफएसएल टीम को मौके पर बुलाया। पुलिस ने अब तक किसी तरह के सुसाइड नोट मिलने की पुष्टि नहीं की है।

मालाराम सामान्य किसान परिवार से हैं और खेत में मजदूरी का काम करता है। दोनों का विवाह करीब बारह साल पहले हुआ था। दोनों के दो बच्चे भी हैं, जिसमें एक लड़का और दूसरी लड़की हैं। दोनों की उम्र आठ और दस साल की है। दोनों बच्चे घटना के वक्त वहीं पर थे और संभवतः सो रहे थे।

महिला ने युवक पर रेप का आरोप लगाया

श्रीकरणपुर, (निसं)। एक महिला ने एक युवक पर बलात्कार के आरोप लगाए हैं। महिला के घर उनके पड़ोसी युवक का अक्सर आना जाना था। युवक पीड़िता के पति से अक्सर काम के सिलसिले में मिलने के लिए आता-जाता रहता था। युवक पीड़ित महिला को भाभी कहकर संबोधित करता था। इस दौरान एक दिन पीड़िता का मोबाइल फोन खराब हो गया। पीड़िता ने आरोपी को मोबाइल ठीक करने का कहा इसी बीच आरोपी युवक ने पीड़िता के मोबाइल में पीड़िता व

उसके पति की अनैतिक फोटो व वीडियो को अपने फोन में ट्रांसफर कर लिया और पीड़िता को ब्लैकमेल करने लगा। पीड़िता ने दर्ज करवाए मामले में बताया कि पीड़िता को उनके पति-पत्नी के फोटो वीडियो दिखाकर युवक ब्लैकमेल करने लगा। ब्लैकमेल कर कई बार युवक ने पीड़िता से बलात्कार किया और रुपए भी ऐंठ लिए इस दौरान पीड़िता का परिवार वैष्णो देवी गया हुआ था। पीछे से युवक ने परिवार की गैर मौजूदगी में पीड़िता के साथ बलात्कार किया। पीड़िता के

परिवारजन जब खादू श्याम दर्शन करने के लिए गए हुए थे तो आरोपी खादू श्याम आ पहुंचा। पीड़िता से मोबाइल की लोकेशन मंगवा कर मौके पर पहुंचकर पीड़िता को एक होटल में ले जाने लगा। जहां परिवारजनों ने युवक का विरोध किया तो युवक वहां से भाग गया। युवक ने पीड़िता को कहा कि वह विदेश भाग जाएगा वहां जाकर वह पीड़िता की फोटो और वीडियो वायरल कर देगा। पुलिस ने पुलिस महिला की रिपोर्ट पर मुकदमा दर्ज कर जांच शुरू कर दी है।

बीच रास्ते में ट्रैक्टर को रोककर चालक पर जानलेवा हमला

हमलावरों ने चालक को ट्रैक्टर के पहिए से कुचलने का प्रयास किया

नवलगढ़, (निसं)। क्षेत्र में आपराधिक घटनाओं को अंजाम देने वालों को शायद कानून व पुलिस का किसी प्रकार का भय नहीं है। आमजन में इस प्रकार

■ **हमलावरों ने ट्रैक्टर चालक की मदद करने वालों को भी अंजाम भुगतने की धमकी दी**

के अपराधियों का भय लगातार बढ़ रहा है। सोमवार को नवलगढ़ के छोटा बस स्टैंड से कैलाश माहिच को उसकी ही पत्नी ने ही अपने प्रेमी द्वारा अपहरण करवाकर हाथ-पैर तोड़ने व अघमरा करके जोहड़ी में डाल जाने का मामला उंडा भी नहीं हुआ था कि इसी दौरान उपखंड के टोडपुरा गांव में बुधवार रात्रि को ट्रैक्टर लेकर जा रहे चालक पर जानलेवा हमला और चालक को नीचे गिराकर ट्रैक्टर के पहिए से कुचलने का



घायल का परिजनों ने अस्पताल में उपचार कराया।

मामला सामने आया है। पीड़ित चालक के परिजनों ने बताया कि हमलावरों ने ट्रैक्टर चालक की मदद करने वालों को भी अंजाम भुगतने की धमकी दी। घायल ट्रैक्टर चालक को गंभीर अवस्था में निजी

वाहन से चिरना ले जाया गया, जहां प्राथमिक उपचार के बाद सीकर रैफर कर दिया गया। मामले में पीड़ित के भाई विजयपाल पुत्र रामचंद्र निवासी धौवा की दाणी टोडपुरा ने गोठड़ा पुलिस थाने में रिपोर्ट दी है कि बुधवार रात्रि करीब

8.20 बजे मेरा भाई रामावतार पुत्र रामचंद्र ट्रैक्टर लेकर घर आ रहा था। रास्ते में भागीरथ सिंह पुत्र जसवंत सिंह व पूरण सिंह पुत्र सुगन सिंह निवासीगण टोक छीलरी व 3-4 जने अन्य दो गाड़ियों लेकर आए। उन्होंने बीच रास्ते में ट्रैक्टर को घेरकर रामावतार के साथ धारदार व अन्य हथियारों से मारपीट कर गंभीर चोटें पहुंचाई। मारपीट कर नीचे कुचलकर जान से मारने का प्रयास किया। रामावतार मारपीट में बेहोश हो गया तो उसे मरा समझकर उसकी जेब से 30 हजार रुपए नकद छीन लिए और रामावतार को जान से मारने की धमकी के साथ कह कर गए कि कोई भी रामावतार का सहयोग करेगा उसका भी यही हाल होगा, पुलिस वाले हमारा कुछ नहीं बिगाड़ पाएंगे। घटना की संपूर्ण रिकॉर्डिंग पास किसी के घर में लगे सीसीटीवी कैमरे में कैद हो गई। लोगों ने बताया कि आमजन में भय का माहौल बना हुआ है।

भाजपा के पूर्व प्रदेश अध्यक्ष सतीश पूनियां ने बृज भूमि गोवर्धन में जन्मदिन मनाया

सुकन्या समृद्धि योजना के तहत कन्याओं के खाते खुलवाकर एवं उपहार देकर सतीश पूनियां ने जन्मदिन मनाया

भरतपुर, (निसं)। भरतपुर में राजस्थान भाजपा के पूर्व प्रदेश अध्यक्ष एवं हरियाणा प्रभावी सतीश पूनियां अपना जन्मदिन मनाते दो दिवसीय दौरे पर भरतपुर पहुंचे। इस अवसर पर भाजपा कार्यालय में पीएम मोदी की ओर से चलाए जा रहे सुकन्या समृद्धि योजना के तहत कन्याओं के खाते खुलवाकर एवं उन्हें उपहार देकर सतीश पूनियां ने अपना जन्मदिन मनाया।

इस अवसर पर भाजपा कार्यालय में आयोजित सामरोह में पूर्व प्रदेशाध्यक्ष सतीश पूनियां के साथ पूर्व सांसद रंजिता जोली, जिलाध्यक्ष शिवानी दायमा, पूर्व जिलाध्यक्ष गिरधारी तिवाड़ी, सर्वेन्द्र गोयल, रूपेन्द्र जधिना, वीरेंद्र पन्नीरी, मोहन राहर सहित अनेक प्रमुख कार्यकर्ता मौजूद रहे। इस अवसर पर सतीश पूनियां का स्वागत सम्मान किया गया। पूर्व प्रदेशाध्यक्ष सतीश पूनियां ने कहा कि वे अपने जन्मदिन को पीएम नरेंद्र मोदी की प्रेरणा से मनाते आ रहे हैं। वह हर वर्ष अपने जन्मदिन पर सामाजिक सरोकार के काम करते हैं। पिछले कुछ वर्षों से उन्होंने जन्मदिन को प्रधानमंत्री की योजना सुकन्या समृद्धि योजना से जोड़ा है, जिसमें 0 से 14 वर्ष की बालिकाओं के खाते डाकघर



भरतपुर में सतीश पूनियां ने भाजपा कार्यालय में कन्याओं को उपहार देकर अपना जन्मदिन मनाया।

और बैंक में खुलवाए जाते हैं। इस बार जन्मदिन बृज भूमि गोवर्धन महाराज की शरण में मना रहे हैं।

सतीश पूनिया ने कहा कि प्रति वर्ष अपने जन्मदिन को पीएम नरेंद्र मोदी की प्रेरणा से सादगी से मनाता हूं। उसमें हम लोग सामाजिक सरोकार के काम करते हैं। पिछले कुछ हरसे से जन्मदिन को प्रधानमंत्री की योजना

सुकन्या समृद्धि योजना से जोड़ा है, जिसमें 0 से 14 वर्ष की हमारी बालिका है उनके खाते डाकघर और बैंक में खुलवाए जाते हैं। लगभग 50 हजार खाते प्रदेश में हुए हैं। हमारा लक्ष्य है अगले वर्ष तक हमारा जन्मदिन होगा हम एक लाख खाते खोल देंगे। उन्होंने कहा कि मैं इस बृज भूमि का ऋणी हूं, मेरी छात्र राजनीति में राजनीति की

शुरुआत अखिल भारतीय विद्यार्थी परिषद से हुई थी, यह बात 1983 और 84 की है। पार्टी ने मुझे सीखने समझने को दिया, इसलिए आधार जताया। मेरी भूमिका, युवा मोर्चा, पार्टी अध्यक्ष के रूप में हुई। बृज भूमि ऊर्जा और आक्रुषित करती है। इस बार जन्मदिन बृज भूमि गोवर्धन महाराज की शरण में मना रहा हूं।

मजदूर का शव पानी के कुंड में मिला

परिजनों ने अनहोनी घटना की आशंका जताई

सादुलपुर, (निसं)। राजगढ़ के वार्ड 40 से घर से लापता एक मजदूर का शव गुरुवार को सिद्धमुख मोड़ पर स्थित एक खेत में बने पानी के कुंड में मिला। परिजनों ने अनहोनी घटना की भी आशंका जाहिर की है। सूचना पर पुलिस ने शव को गौताखोर समाजसेवी नरेंद्र गंगोर की सहायता से कुंड से बाहर निकलवाया।

थानाधिकारी राजेश कुमार सिहाग ने बताया कि इस संबंध में सोनू निवासी मेघवाल मोहल्ला, वार्ड 40 ने मामला दर्ज करवाकर बताया कि उसका बड़ा भाई सीताराम मजदूरी कर अपने परिवार का पालन-पोषण करता था। 22 अक्टूबर की शाम लगभग पांच बजे घर से कहीं जाने के लिए निकला था, लेकिन

रात भर घर पर नहीं लौटा। गुरुवार सुबह सूचना मिली कि सिद्धमुख सड़क पर स्थित खेत में एक शव पड़ा हुआ है। सूचना पर मौके पर पहुंचे तो देखा कि शव उसका भाई सीताराम का था। दर्ज मामले में बताया कि मृतक के पास उसका मोबाइल फोन, चेकबुक और बैंक पासबुक नहीं मिले। मृतक के शव

पर कोई कपड़े भी नहीं थे तथा शव और चप्पल पानी के कुंड के बाहर मिले। मृतक के परिवारजनों ने मामले में कोई अनहोनी घटना घटित होने की आशंका जताई है। पुलिस ने मृतक के शव का पोस्टमॉर्टम करवाकर शव उसके परिजनों को सौंप दिया तथा मामला दर्ज कर जांच शुरू कर दी है।

बजरी भरे डंपर ने बाइक को टक्कर मारी, युवक की मौत

हादसे के बाद डंपर चालक फरार, शव को जेएलएन अस्पताल पहुंचाया

अजमेर, (कासं)। पुष्कर हाईवे पर माकड़वाली रोड पर गुरुवार को सड़क हादसे ने प्रशासन की लापरवाही और डंपर चालकों की मनमानी को उजागर कर दिया। बजरी से भरे तेज रफ्तार डंपर ने मोटरसाइकिल को जोरदार टक्कर मार दी। हादसे में कल्याणीपुरा निवासी लक्ष्मण गुजर की मौके पर ही मौत हो गई। हादसे के बाद डंपर चालक फरार हो गया।

प्रत्यक्षदर्शियों के अनुसार डंपर पुष्कर की ओर से तेज रफ्तार में आ रहा था। टक्कर इतनी भीषण थी कि बाइक के परखच्चे उड़ गए और युवक ने मौके पर ही दम तोड़ दिया। सूचना मिलने पर क्रिश्चियनगंज थाना पुलिस मौके पर पहुंची और शव को जेएलएन अस्पताल पहुंचाया और डंपर को कब्जे में लिया। पुष्कर हाईवे पर लगातार डंपरों की तेज रफ्तार और ओवरलोडिंग के कारण लगातार हादसे हो रहे हैं। भारी वाहन चालक बिना किसी डर के नियमों की धजियां उड़ा रहे हैं। डंपरों की रफ्तार मौत बनकर गुजरती है, जबकि प्रशासन



हादसे के बाद मौके पर लोगों की भीड़ जमा हो गई।

और ट्रैफिक पुलिस की कार्रवाई केवल कागजों में सिमटी नजर आती है। स्थानीय लोगों का कहना है कि इस मार्ग पर पुलिस की गश्त और नाकाबंदी का कोई प्रभावी इंतजाम नहीं है। कई बार शिकायतों के

बावजूद न तो स्पीड कंट्रोल की व्यवस्था की गई और न ही ओवरलोडिंग पर कोई ठोस कदम उठाया गया, जिसकी वजह से निरपेक्ष लोगों को अपनी जान गंवानी पड़ रही है। हादसे के बाद डंपर चालक

मौके से फरार हो गया। पुलिस ने मामला दर्ज कर जांच शुरू कर दी है। मृतक के परिजनों और स्थानीय लोगों ने आरोपियों की शीघ्र गिरफ्तारी और हाईवे पर प्रभावी सुरक्षा व्यवस्था की मांग की है।

कार-बाइक की टक्कर में व्यक्ति की मौत

पदमपुर, (निसं)। श्रीगंगानगर के घुमड़वाली थाना क्षेत्र में सड़क हादसे में बाइक सवार की मौत हो गई। यह घटना सुलेमान की हेड से रत्नेवाला 10 बीबी लिंक रोड पर हुई, जहां एक अज्ञात कार चालक ने बाइक को टक्कर मार दी। हादसे में बाइक सवार को सिर में गंभीर अंदरूनी चोटें आईं। स्थानीय ग्रामीणों की मदद से घायल को तुरंत श्रीगंगानगर अस्पताल ले जाया गया। वहां प्राथमिक उपचार के बाद उसकी गंभीर हालत को देखते हुए उसे बीकानेर रैफर कर दिया गया। हालांकि बीकानेर ले जाते समय घायल ने सूरतगढ़ के पास दम तोड़ दिया। मृतक की पहचान 40 साल के बलराज सिंह, निवासी 5 के के के रूप में हुई है। हेड कॉन्स्टेबल जयप्रकाश ने बताया कि सूरतगढ़ सीएचसी में शव का पोस्टमॉर्टम करवाकर परिजनों को सौंप दिया गया है। पुलिस ने मृतक के चाचा की शिकायत पर अज्ञात कार चालक के खिलाफ मामला दर्ज कर लिया है।

श्रीगंगानगर, (निसं)। चूनाबढ़ थाने के हिस्ट्रीशीटर ढीगावाली निवासी कुलजीतसिंह उर्फ राणा बाबा की हत्या के आरोप में 10 माह से फरार आरोपी को गिरफ्तार करने में सफलता मिली है। आरोपी पुरानी आबादी वार्ड 13 निवासी 36 वर्षीय संदीप हुड्डा पुत्र रणवीर जाट को गिरफ्तार किया गया है। आरोपी को पकड़ने में डीएसटी प्रथम टीम के कांस्टेबल निर्मल बिशोई, कालुराम व अश्वनी कुमार की विशेष भूमिका रही। आरोपी को जांच अधिकारी सीओ एससी/एसटी सेल विष्णु खत्री ने अदालत में पेशकर रिमांड पर लिया है। आरोपी पर एसपी कार्यालय की ओर से 25 हजार रुपए का इनाम घोषित था। आरोपी दीपावली मनाते घर आया था। डीएसटी टीम ने सूत्रों की मदद से निगरानी करते हुए पता लगाया। आरोपी 20 अक्टूबर की शाम को चेहरा ढककर बाजार घूमने निकला था।

पुलिस टीम ने पकड़ा तो छुड़वाकर भाग छूटा। पुलिस जबानों ने पीछे भागकर बड़ी मुश्किल से काबू किया और पुरानी आबादी थाने से तत्काल जाब्ता और गाड़ी मंगवाकर थाने पहुंचाया। पुलिस टीम ने बताया कि इस दौरान आरोपी के परिजनों ने उसको छुड़वाकर भगाने के भी असफल प्रयास किए। जानकारी के अनुसार पिछले साल के आखिरी महीने की 19 तारीख की रात एक बजे के करीब कुलजीत उर्फ राणा बाबा पर हमला हुआ था। इसमें 11 नामजद ने तलवारों, रॉड से राणा बाबा को 18 जगह से बुरी तरह काट दिया था। उसकी इलाज के दौरान हमले के तीन घंटे बाद ही मौत हो गई थी। राणा बाबा के भाई की ओर से यह मुकदमा पुरानी आबादी थाने में दर्ज करवाया। जांच अधिकारी आरपीएस विष्णु खत्री ने बताया कि वारदात के पांचवें दिन हमले के आरोपी अनुगढ़

निवासी गौरव चूचरा, मोहनपुरा निवासी जशप्रीत बराड़, पुरानी आबादी निवासी बब्बू भाट, भियां की दाणी निवासी सलीम उर्फ मलकिया, इमरान व कासम अली को गिरफ्तार किया गया था। आरोपी हमजोतसिंह को हमले के करीब दो माह बाद गिरफ्तार किया गया। अब 10 माह बाद संदीप हुड्डा को गिरफ्तार किया गया है। जांच अधिकारी सीओ एससी/एसटी विष्णु खत्री ने बताया कि कुलजीतसिंह उर्फ राणा बाबा की हत्या की साजिश ठाकुरों वाली निवासी गुरजीतसिंह उर्फ सरपंच ने अपने साथियों के साथ मिलकर की थी। वह तथा गुरुसर मोडिया निवासी रमनदीप उर्फ रमन और गुरुनानक बस्ती निवासी संदीप उर्फ आधार काई इस हत्याकांड में अभी फरार चल रहे हैं। इन तीनों पर भी 25-25 हजार रुपए का इनाम घोषित है।

अजमेर : ऑटो पाटर्स की दुकान में आग लगने से लाखों का माल जला

आग इतनी भीषण थी कि दुकान के शटर को जेसीबी की मदद से तोड़ना पड़ा

अजमेर, (कासं)। अजमेर के वैशाली नगर स्थित स्टीफन चौराहा पर गुरुवार अलसुबह एक ऑटो पाटर्स की दुकान में भीषण आग लग गई। आग लगने में सूचना मिलते ही क्षेत्र में अफरा-तफरी मच गई। स्थानीय लोगों की सूचना पर क्रिश्चियनगंज थाना पुलिस और फायर ब्रिगेड की टीमें मौके पर पहुंची, तीन दमकल की गाड़ियों ने कड़ी मशक्कत के बाद आग पर काबू पाया।

दुकान मालिक अभिनव वर्मा के अनुसार सुबह करीब 5:45 बजे आग लगने की सूचना मिली। आग इतनी भीषण थी कि दुकान के शटर को जेसीबी की मदद से तोड़ना पड़ा, जिसके बाद फायर ब्रिगेड की टीम आग पर काबू पा सकी। दुकान में बड़ी मात्रा में ऑयल और अन्य ज्वलनशील सामग्री होने के कारण आग तेजी से फैली और देखते ही देखते पूरा सामान जलकर राख हो गया। आसपास रहिायशी इलाका



ऑटो पाटर्स की दुकान में लगी आग से लाखों का सामान जल गया।

होने के कारण लोगों में दहशत फैल गई। पुलिस ने एहतियातन 108

एंबुलेंस को भी मौके पर बुला लिया। जमादार ने दी पुलिस को

सूचना :-नगर निगम के जमादार ने सबसे पहले आग की सूचना थाने को

- दुकान में बड़ी मात्रा में ऑयल और अन्य ज्वलनशील सामग्री होने से आग तेजी से फैल गई थी**

दी थी, जिसके बाद पुलिस और फायर ब्रिगेड मौके पर पहुंची। दमकलकर्मियों ने करीब एक घंटे की कड़ी मशक्कत के बाद आग को पूरी तरह बुझाया। हालांकि तब तक ऑटो पाटर्स की दुकान का सारा माल जल चुका था। नुकसान की राशि लाखों में आंकी जा रही है।

जानकारी के अनुसार पुलिस ने आग लगने के कारणों की जांच शुरू कर दी है। फॉरेंसिक और तकनीकी टीम को भी मौके पर बुलाया गया है। प्रारंभिक जांच में शॉर्ट सर्किट की आशंका जताई जा रही है, लेकिन पुलिस अन्य पहलुओं पर भी जांच कर रही है।

खंडहरनुमा मकान से 5400 लीटर बायोकेमिकल जब््त

सादुलपुर, (निस्)। राष्ट्रीय राजमार्ग 52 पर रात के अंधेरे में भारी ज्वलनशील बायोकेमिकल चोरी का अवैध धंधा लगातार पुलिस प्रयासों के बाद भी धमने का नाम नहीं ले रहा है। अनेकों बार पुलिस ने राष्ट्रीय राजमार्ग 52 पर दबिश देकर लाखों की लागत केमिकल बरामद कर चुकी है, अनेक आरोपियों के खिलाफ मामले भी दर्ज हैं। फिर भी बिना किसी डर और भय किए लोग केमिकल चोरी का धंधा जारी रखे हुए हैं।

जानकारी के अनुसार पुलिस की

ओर से क्षेत्र में अपराध और अवैध कारोबार पर अंकुश लगाने के लिए गठित (एंटी गैंगस्टर टास्क फोर्स) टीम ने आईपीएस अधिकारी अभिजित पाटील के नेतृत्व में राष्ट्रीय राजमार्ग 52 पर स्थित गांव लुटाना के पास एक खंडहरनुमा मकान में दबिश देकर 5400 लीटर भारी ज्वलशील बायोकेमिकल बरामद करने की कार्रवाई की है। आईपीएस अधिकारी अभिजित पाटील ने बताया कि कार्रवाई में टीम को गुप्त सूचना मिली थी कि खंडहर में संदिग्ध केमिकल इत्रों में

भरकर रखा गया है। सूचना के आधार पर एंजिटीएफ टीम ने मौके पर दबिश दी और 28 ड्रमों में भरा हुआ कुल 5400 लीटर ज्वलशील बायोकेमिकल बरामद किया। पुलिस ने मौके से नमूने लेकर जांच के लिए प्रयोगशाला भेज दिए हैं। पुलिस टीम द्वारा जब्त किए गए इत्रों को सुरक्षित रख लिया गया है और पुलिस ने मामला दर्ज कर आगे की जांच शुरू कर दी है। उन्होंने बताया कि मामले में शामिल व्यक्तियों की पहचान की जा रही है और जल्द ही आरोपियों को गिरफ्तार किया जायेगा।

भीलवाड़ा, (निस्)। जिले के शंभूगढ़ थाना क्षेत्र के अटाली गांव में एक कुएं से पांच दिन से लापता 19 वर्षीय युवती मनसा भाटी का शव तैरता हुआ मिला है। मनसा भाटी, पुत्री जयसिंह, गत 19 अक्टूबर से लापता थी, जिसकी गुमशुदगी को प्राथमिक रिपोर्ट परिजनों ने शंभूगढ़ थाने में दर्ज कराई थी।

मनसा भाटी का शव गुरुवार को गांव के ही पास खारी नदी में एक कुएं में मिला, जिससे इलाके में सनसनी फैल गई। सूचना मिलते ही शंभूगढ़ थाना पुलिस मौके पर पहुंची। लापता युवती का शव मिलने के बाद परिजनों ने आक्रोश व्यक्त करते हुए

हत्या की आशंका जताई है। परिजनों का आरोप है कि मनसा की हत्या कर शव को कुएं में फेंका गया है। उन्होंने मांग की है कि पुलिस गहन जांच के बाद ही शव को कुएं से निकाले। शंभूगढ़ थाना प्रभारी मोतीलाल रायका ने घटना की पुष्टि करते हुए बताया कि 19 तारीख को गुमशुदा मनसा भाटी की रिपोर्ट दर्ज की गई थी, जिसके बाद से ही उसकी तलाश जारी थी। थाना प्रभारी ने बताया कि शव को कुएं से निकाल शव के पोस्टमार्टम की प्रक्रिया पूरी की गई, इस दौरान आक्रोशित परिजनों ने पोस्टमार्टम से इंकार कर हंगामा खड़ा कर दिया।

सम्राट पृथ्वीराज चौहान खेल महोत्सव कल से

अजमेर, (का.सं.)। अजयमेरु जन कल्याण सेवा समिति की ओर से आयोजित सम्राट पृथ्वीराज चौहान क्रिकेट महोत्सव के अंतर्गत आगामी 26 अक्टूबर से 30 अक्टूबर तक नगर निगम अजमेर सीमा क्षेत्र के वार्डों का पंचय क्रिकेट प्रतियोगिता का आयोजन किया जाएगा। आयोजन की तैयारियों के संदर्भ में समिति की बैठक संपन्न हुई। जिसमें तय किया गया कि महोत्सव का भव्य उद्घाटन समारोह 25 अक्टूबर को पटेल स्टेडियम स्थित स्पोर्ट्स परिसर इंडोर स्टेडियम के पास में किया जाएगा।

समिति के अध्यक्ष एवं पूर्व उपमहापौर संपत सांखला ने बताया कि सभी उपस्थित सदस्यों ने उत्साहपूर्वक अपनी-अपनी जिम्मेदारियाँ लेते हुए महोत्सव को ऐतिहासिक बनाने का

संकल्प लिया। सांखला ने कहा कि खिलाड़ियों को इस प्रतियोगिता के माध्यम से एक उत्कृष्ट मंच प्रदान किया जाएगा, जिससे स्थानीय प्रतिभाओं को प्रोत्साहन मिलेगा। प्रतियोगिता का ड्रा 24 अक्टूबर को निकाला जाएगा, जबकि मैच अजमेर के विभिन्न क्रिकेट मैदानों में खेले जाएंगे।

संस्था संरक्षक डॉ. प्रियशील हाड़ा ने जानकारी देते हुए बताया कि उद्घाटन समारोह रंगारंग आयोजन किया जायेगा, जिसमें विभिन्न समितियां बनाई गई हैं। बैठक में विनित लोहिया, अशोक गुप्ता, रमेश एच. लालवानी, शैलेन्द्र परमार, सुमन साहू, दुर्गा प्रसाद शर्मा, दीलिप पारीक, चनश्चयम सिंह चौहान, शुभम् नाथ योगी, नारायण सिंह रावत, अमृत लाल नाहरिया आदि मौजूद थे।

नकली सोने के जेवर को असली बताकर ठगी करने वाला आरोपी गिरफ्तार

- पुलिस ने ठगी किए गए 2 लाख 19 हजार नगद बरामद किये**

सादुलपुर में पिकअप जीप में गांव से अनाज भरकर आता और जाता रहता है। इसी दौरान उनकी मुलाकात आरोपी प्रकाश से हुई। आरोपी ने खुद को मजदूर बताते हुए विश्वास दिलाया कि खुदाई के दौरान उसे हरियाणा के रेवाड़ी में सोने के जेवरत मिले हैं। आरोपी ने परिवारों को एक सोने की माला दिखाई और उसमें से दो मनके असली सोने की जांच के लिए देने की बात कही। रोहताश ने सोने के मनकों की जांच करवाई, जिसमें वे असली पाए गए। इसके बाद आरोपी

रोहताश के घर आया और सोने की माला दिखाते हुए सोने के पांच लाख रुपये की मांग की। विश्वास में आकर रोहताश ने आरोपी को तीन लाख रुपये देकर माला खरीदी ली, लेकिन जब माला पुनः सुनार के पास जाँच के लिए ले जाई गई, तो माला का सोना नकली निकला। इस तरह आरोपी ने नकली जेवरत को असली बताकर पीड़ित रोहिताश से 2 लाख 80 हजार रुपये ठग लिए। हमीरवास पुलिस ने मामला दर्ज कर जांच शरू की। थाना अधिकारी जय कुमार भादू ने बताया कि जांच के दौरान पता चला कि आरोपी सवाराम उर्फ प्रकाश रामगढ़ में फेरी लगाकर गुलदस्ते बेचने का काम करता था और लोगों का विश्वास जीतने के लिए खुद को मजदूर बताता था।

घास में अजगर दिखा

ब्यावर, (निस्)। कोटड़ा ग्राम में एक खेत में फसलों की कटाई कर रही महिलाओं ने घास में अजगर दिखा दिया। तुरंत खेत के मालिक प्रभु सिंह को सूचित किया। प्रभु सिंह ने तुरंत भभाव से ब्यावर वन विभाग के अधिकृत वाइल्ड लाइफ रेस्क्यू सुरेंद्र सिंह को सूचित किया। सुरेंद्र मौके पर पहुंच कर अजगर को झाड़ियों में से खींचकर बाहर निकाला। ग्रामीण प्रभु सिंह ने बताया कि अजगर की लंबाई करीब 13 से 14 फीट तथा उसका वजन करीब 50 किलो था।

भूखंड देने के बाद भी सोनार दुर्ग में वैकल्पिक मार्ग नहीं खोला, पर्यटक परेशान

जैसलमेर, (नि.सं.)। कई वर्ष पूर्व सभापति अशोक तंवर द्वारा तत्कालीन जिला कलेक्टर गिरिराजसिंह कुशवाह के निर्देशानुसार सर्व सहमति से निर्णय लेकर दुर्ग के खिड़कीपाड़ा के पांच परिवारों को सांवल कॉलोनी में भूखंड देकर पांचों घर खाली करवाये थे और वैकल्पिक मार्ग शुरू करवाया था, परन्तु वैकल्पिक मार्ग इन दिनों नहीं खुलवाये जाने से पर्यटकों को परेशानी हो रही है। वर्ष 2011 में नगरपरिषद बोर्ड ने प्रशासन की सहमति से सूरज प्रोल से सटे वैकल्पिक मार्ग के रास्ते में आ रहे खिड़कीपाड़ा के पांच परिवारों का पुनर्वास करवाकर उन्हें सांवल आवासीय कॉलोनी में भूखण्ड आवंटित किये थे। वे लोग वहां शिफ्ट भी हो गये हैं, लेकिन कुछ वर्ष बाद सूरजप्रोल का गेट फिर बंद कर दिया गया है, जबकि इस गेट से सैकड़ों लोग आसानी से दुर्ग के ऊपर तक सुगमता से पहुंच सकते हैं। पर्यटन सीजन से पहले ट्रैफिक पुलिस की योजना में इस गेट को

जमीन विवाद में खेत में सो रहे बुजुर्ग की निर्मम हत्या

- दो वाहनों में सवार होकर आए लोगों ने लाठी और गंडासी से हमला किया**
- बताया जा रहा है कि जमीन में खाले की बात को लेकर पारिवारिक विवाद चल रहा था**

पर बताया कि रोहिताश और रिव पुत्र मोहनलाल जाट, निवासी प्रेमपुरा, जिनके साथ उनका जमीनी विवाद चल रहा है, वे लोग अन्य जनों के साथ लाठी, गंडासी और कुल्हाड़ी से लैस होकर आए और कर्मों का दरवाजा तोड़कर अंदर घुस गए तथा उनके साथ मारपीट करनी शुरू कर दी। शोर शराबा सुनकर पास ही स्थित ढाणी की कास्तकार महिला सीमा दौड़कर आई तो वह भी गिरकर चोटिल हो गई। इस बीच आरोपियों ने सुलतान राम के सिर में गंडासी मारी जिससे वह जमीन पर अचेत होकर गिर गए। आरोपी सुलतान राम को मरा हुआ समझकर मौके से भाग गए।

एफआईआर में कुलदीप ने बताया है कि जमीन में खाले की बात को लेकर उनका पारिवारिक विवाद चल रहा है। इसे लेकर पहले भी आरोपियों ने जान से मारने की धमकी दे रखी थी। एफआईआर में रोहिताश और रिव पुत्र मोहनलाल निवासी प्रेमपुरा, युधिष्ठिर पुत्र आनंद स्वरूप निवासी ढाबा, लालचंद निवासी श्रीगंगानगर, रामकुमार निवासी सोमासर, ओम

अस्पताल में नशे में धुल्ल मिला डॉक्टर

- डॉक्टर के कमरे में शराब की बोतलें बरामद, हेल्थ डिपार्टमेंट ने जांच के आदेश दिए**

लगभग खाली हो चुकी थी। एक गिलास में भी शराब मिली है, वहीं पास में नमकीन रखी हुई है। हेल्थ डिपार्टमेंट के जॉइंट डायरेक्टर डॉ. देवेंद्र चौधरी ने बताया कि डॉ. शैलेंद्र सिंह के घर और अस्पताल में से ये घटना कहां की है इसका पता लगाया जा रहा है। अगर अस्पताल परिसर में शराब पी रहा था, तो तत्काल कार्रवाई की जाएगी। वहीं पूरे मामले की जांच होगी। डॉ. चौधरी ने बताया कि एक टीम बनाकर पूरे मामले की जांच की जाएगी।

डॉ. शैलेंद्र सिंह पहले भरतपुर का सीएमएचओ रह चुका है। शिकायतों के बाद वहां से एपीओ करके बीकानेर भेज दिया गया था। बज्जू में डॉक्टर की कमी होने के कारण यहां पोस्टिंग दी गई। पहले से चल रही जांच के बीच अब ये नई जांच डॉक्टर के खिलाफ शुरू होगी।

हादसे में पति-पत्नी व दो बच्चों की मौत

ब्यावर, (निस्)। भैयादूज पर टेंपो और ट्रेलर की टक्कर से पति-पत्नी और दो बच्चों की मौत हो गई। वहीं, दो बच्चियां गंभीर रूप से घायल हो गईं। हादसा गुरुवार शाम 6 बजे ब्यावर-मसूदा मार्ग पर खीमपुरा घाटे में हुआ। ब्यावर सीओ राजेश कसाना ने बताया कि हादसे की सूचना मिलते ही पुलिस मौके पर पहुंची। सेंदड़ा रोड मोतीनगर निवासी राजू (35) पुत्र नीरा काकात, पुनम (33) पत्नी राजू, साहित (7) और लक्की

प्रकाश निवासी सोमासर, सुनील नायक निवासी सोमासर, शिव प्रकाश तथा दो-तीन अन्य पर हत्या का आरोप लगाया गया है। हमले का षड्यंत्र रोहिताश और शिवकुमार पर रचने की बात कही गई है। फिलहाल इसे लेकर आरोपियों के खिलाफ प्रकरण दर्ज कर मामले की जांच सब इंस्पेक्टर दिलीप सिंह को सौंपी गई है।

सीआई दिनेश सारण ने बताया कि गुरुवार दोपहर को एफएसएल की टीम भी जिला मुख्यालय से यहां पहुंची, जिन्होंने घटना स्थल पर पहुंचकर वारदात के तौर तरीके और अन्य साक्ष्य जुटाए। वहीं, उन्होंने बताया कि पुलिस ने मामले में शामिल नामजद आरोपियों में से चार को राउंडअप कर लिया है, जिनसे पूछताछ की जा रही है।

घटना की सूचना मिलते ही परिचितों सहित समाज के लोगों की सिटी पुलिस थाना और अस्पताल में प्रवेेश के बाहर भीड़ जुड़ गई। इनमें पूर्व विधायक राजेंद्र भादू, कांग्रेस नेता बलराम वर्मा, राजाराम गोदारा, ब्यापार मंडल के पूर्व अध्यक्ष मोहनलाल डेलू, भाजपा नेता संदीप कासनिया, सोहन थोरी, पृथ्वी थोरी, संजय थोरी, हेमराज भादू सहित अनेक लोग पोस्टमार्टम होने तक मौजूद रहे। जानकारी में सामने आया कि मृतक सुलतान राम के दो पुत्र हैं। इनमें एक सीआईएफएफ में कर्मांडेंट है, जो अजमेर में, दूसरा सीआरपीएफ में सब इंस्पेक्टर अहमदाबाद में ड्यूटी कर रहे हैं। एक पुत्री भी है, जो सरकारी टीचर है। घटना के बाद पुलिस ने मृतक के पुत्रों को जानकारी दी, जिनके गुरुवार दोपहर यहां पहुंचने के बाद शव का पोस्टमार्टम कराया गया।


बुआई करते समय स्प्रे चढ़ने से युवक की मौत

लूणकरणसर, (निस्)। क्षेत्र में खेत में सरसों की बुआई करते समय स्प्रे चढ़ने से युवक की मौत हो गई। तबीयत बिगड़ने के बाद युवक को अस्पताल में भर्ती कराया गया था। मृतक की पहचान ढाणी लक्ष्मीनारायणसर निवासी 26 वर्षीय मदन मेघवाल के रूप में हुई है। मदन अपने खेत में सरसों की बिवाई के दौरान स्प्रे कर रहा था। इसी दौरान उसे स्प्रे का जहर चढ़ गया और उसकी तबीयत बिगड़ने लगी। परिजन तुरंत उसे लूणकरणसर के अस्पताल ले गए वहां चिकित्सकों ने प्राथमिक उपचार के बाद उसे बीकानेर के पीबीएम अस्पताल रेफर कर दिया। पीबीएम अस्पताल में मदन को वाई में भर्ती कर इलाज शुरू किया गया। इलाज के दौरान रात को मदन मेघवाल की मौत हो गई। मृतक के परिजनों ने पुलिस थाने में रिपोर्ट दर्ज कराई है।

पेट्रोल का बिना भुगतान किए कार चालक फरार

सादुलपुर, (निस्)।राजगढ़-सिद्धमुख सड़क मार्ग पर गुरुवार सुबह लगभग 4 से 5 बजे के बीच गांव मांगला के पास शीलदीप इंडियन ऑयल पेट्रोल पंप पर एक कार चालक 3050 रुपये का पेट्रोल डलवाकर बिना भुगतान किए ही गाड़ी भगा ले जाने के आरोप का मामला सामने आया है। जानकारी के अनुसार पंप पर मौजूद कर्मचारी ने बताया कि गाड़ी में सिर्फ चालक ही सवार था। उसने पहले भुगतान के लिए क्यूआर कोड मांगा, लेकिन फिर कहा कि 'इससे पेमेंट नहीं होगा, कार्ड स्वाइप मशीन लाओ' जैसे ही पट्रोल पंप कर्मचारी मशीन लेने ऑफिस की ओर गया, चालक मौके से गाड़ी भगा ले गया। घटना की सूचना पंप प्रबंधन ने पुलिस को दे दी है। फिलहाल सीसीटीवी फुटेज के जरिए गाड़ी की पहचान और चालक की तलाश की जा रही है।

भूखंड देने के बाद भी सोनार दुर्ग में वैकल्पिक मार्ग नहीं खोला, पर्यटक परेशान



सोनार दुर्ग की सूरज प्रोल के भीतर वैकल्पिक मार्ग (गोले में) ताले में बंद है।

खुलवाकर भीड़ को शिफ्ट करने की योजना थी परंतु पर्यटकों के सैलाब के बीच यह गेट नहीं खुलने से सोनार दुर्ग में दिनभर अफरा-तफरी का माहौल है। सोनार दुर्ग में पर्यटकों का सैलाब उमड़

रहा है। विगत चार दिनों में हजारों देशी-विदेशी सैलानी सोनार दुर्ग पहुंचे हैं। आवासीय दुर्ग में चार हजार से अधिक की आबादी निवास करती है, परंतु भारी भीड़ की आशंका के बावजूद सोनार दुर्ग

की सूरज प्रोल के बीच में बने वैकल्पिक मार्ग को इस बार नहीं खोला गया। इस वजह से पिछले तीन दिनों से सुबह 11 बजे से 1 बजे के बीच हजारों लोग जाम में फंस कर रह गए।

विराट फिर शून्य पर लुढ़के, ऑस्ट्रेलिया ने बनाई 2-0 की अजेय बढ़त

एङ्लैंड जम्मा 23 अन्तर्द्वार प्लेयर ऑफ द मैच एडम जम्पा (60 रन घर चार विकेट) की बेहतर गेंदबाजी तथा थ्यूथू शार्प (74) और कूपर कोनली (नाबाद 61) की शानदार अर्थशतकीय पारियों से ऑस्ट्रेलिया ने भारत के खिलाफ रोमांचक दूसरे वनडे में गुरुवार को दो विकेट से जीत दण्ड करती नई में की। सीरीज में 2-0 की अपराजेय बढ़त बना ली। भारत ने रोहित शर्मा (73), श्रेयस अय्यर (61) और अक्षर पेठेल (49) की शानदार पारियों की मदद से निर्धारित 50 ओवर में नौ विकेट पर 264 रन का चुनौतीपूर्ण स्कोर बनाया, लेकिन गिकेट कोहली लगातार दूसरे मैच में शून्य पर लुढ़क गए। ऑस्ट्रेलिया ने आठ गैंगाने के बावजूद 46.2 ओवर में विकेट पर 265 रन बनाकर जीत और सीरीज अपने नाम कर ली।

कोनली ने 53 गेंदों में पांच चौकों और एक छक्के की मदद से नाबाद 61 रन का मैच विजयी पारी खेली। शार्ट ने 78 गेंदों पर 74 रन की संयमित पारी में चार चौके और दो छक्के लगाए। मिचेल ओवेन ने 23 गेंदों

पर 36 रन में दो चौके और तीन छक्के मारे। मेजबान टीम ने सतर्कता के साथ शुरुआत की। हेड और मार्श ने शुरुआत में समय लिया और फिर मार्श आउट हो गए। हेड भी ज़्यादा नुकसान नहीं पहुंचा सके और राणा का शिकार बना। शॉर्ट ने रेनशॉ के साथ मिलकर पारी को संभाला और समय पर चौके जड़े। भारत ने भी शॉर्ट के दो कैच छोड़े, जो अपना अर्धशतक पूरा कर चुके थे।

उनके आउट हांक के बाद आने आने की ओर उन्होंने पाटी को जल्दी खतर करने की कोशिश की। कूपर कोनली दूसरे छोर पर अनुभवी बल्लेबाजी कर रहे थे। बाएं हाथ के इस बल्लेबाज ने अपना अर्धशतक पूरा किया और ओवेन तब आउट हो गए जज उनसे कुछ ही रनों की ज़रूरत थी। बार्देटी और स्टार्क भी आउट हो गए, लेकिन कोनली ने रन बनाया और खाई और अपनी टीम को जीताने दिला दी। इससे पहले ऑस्ट्रेलिया के कप्तान मिचेल रने टेंडन जीतकर भारत के खिलाफ पहले गेंदबाजी करने का फैसला किया। बल्लेबाजी करने उतरी रॉसैल शर्मा



और कप्तान शुभमन गिल की सलामी जोड़ी ने अभी 17 रन जोड़े थे कि सातवें ओवर में जेवियर बार्टलेट ने शुभमन गिल (9) को मिचेल मार्श के हाथों कैच आउट कराकर पवेलियन भेज दिया।

इसके बाद बल्लेबाजी करने आयें स्टार क्रिकेटर विराट कोहली को जेवियर बार्टलेट



ने पगबाधा कर बिना खाता खाले ही पवेलियन भेज दिया। उन्होंने चार गेंदों का सामना किया और एक भी रन नहीं बना पाये। इसके बाद श्रेयस अय्यर ने रोहित शर्मा के साथ तीसरे विकेट के लिए 118 रन जोड़े। 30वें ओवर में मिचेल स्टार्क ने रोहित शर्मा को आउटकर इस साझेदारी का अंत किया।

रोहित शर्मा ने 97 गेंदों में सात चौके और दो छक्के लगाते हुए 73 रनों की पारी खेली।

भारत की चौथा विकेट 160 के स्कोर पर श्रेयस अय्यर के रूप में लगा। श्रेयस अय्यर ने 77 गेंदों में सात चौके लगाए। 61 रन बनाये। उन्हें एडम जम्पा ने बोल्लड किया के एल राहुल (11) वॉशिंगटन सुंदर (12), नीतीश कुमार रेड्डी (आठ) रन बनाकर आउट हुये। अक्षर पटेल ने 41 गेंदों में पांच चौकों की मदद से 44 रनों की पारी खेली। अर्शदीप सिंह 13 रन बनाकर नौवें विकेट के रूप में आउट हुये। अउठें मिचेल स्टार्क ने बोल्ले आउट किया।

ऑस्ट्रेलियाई गेंदबाजों आक्रमण के आगे भारतीय बल्लेबाज खुल नहीं पाये और अंतराल पर विकेट गंवाते रहे। भारत ने निर्धारित 50 ओवरों में नौ विकेट पर 264 का स्कोर खड़ा किया। हर्षित राणा 18 गेंदों में 24 रन बनाकर नाबाद रहे। ऑस्ट्रेलिया की ओर से एडम जम्पा ने चार विकेट लिये। जेवियर बार्टलेट को तीन विकेट मिले। मिचेल स्टार्क ने दो बल्लेबाजों को आउट किया।

कुछ कैच छूटने से
मुश्किलें बढ़ी : गिल



और सीरीज अपने नाम कर ली। मैच के बाद गिल ने प्रेसटेशन में कहा, जैसे-जैसे गेंद पुरानी होती गई, विकेट और बेहतर होता गया। पहले मैच में टॉस ज़्यादा अहम था, इस बाद उसना नहीं रहा। दोनों टीमों ने लगभग पूरे 50 ओवर खेलें। पहली गेंद के शुरुआती 10-15 ओवरों के बाद विकेट काफी स्थिर हो गया था। (रोहित के बारे में) लंबे समय बाद प्रतिस्पर्धी क्रिकेट खेलने के लिए वापसी करना कभी आसान नहीं होता, इसलिए विकट वह एक बड़ी गैरी खेलने से चूक गए।

बतौर कप्तान शुभमन गिल ने पहली ही वनडे सीरीज गंवा दी। हार के बाद कप्तान गिल ने फील्डिंग को हार का बड़ा कारण माना। उन्होंने हार के लिए फील्डर्स को जिम्मेदार ठहराया। वहीं गिल ने रोहित शर्मा की पारी की जमकर तारीफ भी की। सीरीज जगमगाते के बाद गिल ने कहा कि, हमने बोर्ड पर पर्याप्त रन लगाए थे। ऐसे टारगेट का बचाव करना तब आसान नहीं होता है जब आप हाथ आए कहीं मौकों को गंवा देते हैं। पहले मैच में बारिश की वजह से टैस काफी अस्थिर था। हालाँकि, इस मुकामलों में टैस की भूमिका कुछ खास नहीं थी, क्योंकि दोनों ही टीमें ने लगभग 50-50 ओवर खेले। शुरुआत में विकेट ठोड़ी बहुत हरकत कर रही थी। लेकिन 15 से 20 ओवर के बाद पिच बल्लेबाजी के लिए अच्छी हो गई थी। वहीं गिल ने रोहित को लेकर कहा कि, इतने लंबे समय बाद वापसी करते हुए प्रतिस्पर्धी क्रिकेट खेलना बिल्कुल भी आसान नहीं होता है। हालाँकि, शुक्रांत में बैटिंग करना काफी चैलेंजिंग था। बहुत ही अच्छा लगा जिस तरह से रोहित ने बल्लेबाजी की। उन्होंने शुक्रांत में कमाल की लड़ाई लड़ी। मेरे हिसाब से वह काफी बड़ी पारी खेलने से बच चुक गए।

भारत को हराना अच्छा लगा : जम्पा



मार्शे ने जीत के बाद कहा, शानदार रहा। वनडे क्रिकेट में इतने अच्छे क्रिकेट लॉगों के सामने खेलना अब कम ही होता है। सीरीज जीतकर बहुत खुश हूँ। जाँच हेजलवुड ने शायद अब तक का सबसे बेहतरीन नॉट आउट स्पेल दाटा जो मैंने देखा। बल्लेबाजों में भी हम बेहतरीन रहे। ऐसे खिलाड़ियों के साथ ऑस्ट्रेलियाई क्रिकेट का भविष्य बहुत उज्ज्वल है। अब हम डेसिंग फॉर्म में एक बीयर के साथ इस जीत का आनंद जरूर लेंगे, हालाँकि अगले मैच से पहले आराम का समय बहुत कम है।

बांग्लादेश ने विंडीज को रौंदकर सीरीज 2-1 से जीती

ढाका, 23 अक्टूबर। संघ हसन (80) और सोम्य सरकार (91) का शानदार पारियों को बदौलत बंगलादेश ने वेस्ट इंडीज को गुरुवार को 179 रन से रौंदकर तीन मैचों की सीरीज 2-1 से जीत ली। बंगलादेश ने 50 ओवर में आठ विकेट पर 298 रन



का विशाल स्कोर बनाने के बाद वेस्ट इंडीज की पारी को 301 ओवर में मात्र 117 रन पर समेटकर विशाल अंतर से जीत हासिल की। बंगलादेश की तरफ से नासुम अहमद और रिशाद हुसैन ने तीन-तीन विकेट हासिल किये। सौम्य सरकार को प्लेयर ऑफ द मैच और रिशाद हुसैन को उनके 12 विकेटों के लिए प्लेयर ऑफ द सीरीज चुना गया।

रवींद्र जडेजा रणजी ट्रॉफी के अगले दौर में सौराष्ट्र के लिए खेलेंगे

मुम्बई 23 अक्टूबर। भारतीय टीम के ऑलराउंडर रवींद्र जडेजा शनिवार से शुरू हो रहे रणजी ट्रॉफी के अगले दौर में सौराष्ट्र के लिए खेलेंगे। सौराष्ट्र क्रिकेट संघ (एसएससी) के एक अधिकारी ने क्रिकबज को बताया कि रवींद्र जडेजा के अगले मैच में खेलने की उम्मीद है। रणजी ट्रॉफी का दूसरा दौर 25 अक्टूबर से राजकोट के निरंजन शाह स्टेडियम में शुरू होगा। पूर्व चैंपियन सौराष्ट्र अपने घरेलू मैदान पर से भिड़ेंगे। जडेजा की ऑस्ट्रेलिया दौर पर गई भारत की एकदिवसीय टीम में नहीं चुना गया जडेजा ने सौराष्ट्र के लिए प्रथम श्रेणी मैच के लिए खुद को उपलब्ध बताया है ताकि वह अगले महीने दक्षिण अफ्रीका के खिलाफ होने वाली टेस्ट सीरीज के लिए खुद को तैयार कर सकें। 36 वर्षीय जडेजा ने आखिरी बार पिछले सीजन में असम के खिलाफ रणजी ट्रॉफी मैच खेला था। उन्होंने उस सीजन में दो मैच खेले थे और दिल्ली के खिलाफ अपने ऑलराउंड प्रदर्शन के साथ प्लेयर ऑफ द मैच (38 रन, 66 रन पर पांच विकेट और 38 रन पर सात विकेट) बन थे। सौराष्ट्र के लिए कुल 47 रणजी मैचों में उन्होंने 57.60 की औसत से 3,456 रन बनाए हैं और 21.25 की औसत से 208 विकेट लिए हैं। सीजन के अपने पहले मैच में, सौराष्ट्र ने कर्नाटक को पहली पारी में मामूली बढ़त दिलाकर हराया था, जिसमें धर्मेश जडेजा प्रमुख खिलाड़ी साबित हुए थे। बाएं हाथ के इस स्पिनर ने पहली पारी में 124 रन देकर 7 विकेट सहित कुल 10 विकेट लिए थे। सौराष्ट्र की कमान भारत के पूर्व तेज गेंदबाज जयदेव उनादकर के हाथों में है। दो बार की पूर्व चैंपियन टीम पिछले सीजन में गुजरात से हारने से पहले क्वार्टर फाइनल तक पहुंची थी।

पंजाब किंग्स ने बहुतुले को स्पिन गेंदबाजी कोच नियुक्त किया



अनुभव लेकर आए हैं। 51 वर्षीय बहुलते इससे पहले बंगाल, केरल, विदर्भ और गुजरात जैसी ठीमों के साथ काम करते हैं। और सही प्रारूपों में युवा भारतीय गेंदबाजों को निखारने में सक्षम योगदान के लिए उन्हें व्यापक रूप से श्रेय दिया जाता है। बहुलते का टीम में स्वागत करते हुए, पंजाब क्रिकेट के सीईओ सीतीश मेनन ने कहा, "हम सुनील जोशी को वर्षों से पंजाब क्रिकेट के प्रति उनका समर्पण सेवा और योगदान के लिए हार्दिक धन्यवाद देते हैं। आगे बढ़ते हुए, हम सैरज बहुलते का अपने कोचिंग स्टाफ में स्वागत करते हुए बेहद उत्साहित हैं। खेल की उनकी गहरी समझ, हमारे घरेलू गेंदबाजों को तैयार करने और रणनीति बनाने का उनका व्यापक अनुभव, खास कर टीम के लिए अमूल्य होगा।"

